

खबर संक्षेप

बैंक व मुद्रा लिंकेज मेले में 2 सौ समूह की महिलाएं हुई शामिल



जशपुरनगर। जनपद पंचायत मनोरा में राष्ट्रीय ग्रामीण आजीविका मिशन बिधान अंतर्गत सभागार में विगत दिवस बैंक और मुद्रा लिंकेज मेला का आयोजन किया गया। जिसमें विकासखंड मनोरा के सभी बैंकों द्वारा 64 मुद्रा प्रकरण 56.40 लाख एवं बैंक लिंकेज लोन 75 समूह को 187.50 लाख की स्वीकृति व वितरण किया गया। उक्त मेले में 2 सौ महिलाओं ने भाग लिया। इस कार्यक्रम में मुख्य अतिथि के रूप में जनपद सदस्य रंजीत भगत, अमीन खान, राकेश तिवारी, रघुनाथ राम जनपद पंचायत सीईओ मनोरा, रवि बघेल, श्री बिन्स्टे तिकी, समस्त बैंक एवं सभी स्व सहायता समूह की दीदीयां की उपस्थित थी।

जिले में अब तक 0.5 मिमी औसत वर्षा

जशपुरनगर। जशपुर जिले में 1 जून से 25 जून 2026 तक 501.8 मिमी औसत वर्षा हो चुकी है। जिले में बीते 10 वर्षों की तुलना में 25 जून तक सामान्य औसत वर्षा 1211.6 मिमी हुई है। बीते दिवस जिले में 0.5 मिमी वर्षा दर्ज की गई है। भू-अभिलेख शाखा से प्राप्त जानकारी के अनुसार 1 जून से अब तक तहसीलवार वर्षा इस प्रकार है। तहसील जशपुर में 56.1 मिमी, मनोरा में 82.5 मिमी, कुनकुरी में 72.1 मिमी, दुलदुला में 32.1 मिमी, फरसाबहार में 35.1 मिमी, बगीचा में 24.3 मिमी, कांसाबेल में 71.5 मिमी, पथलगाँव में 53.0 मिमी, सन्ना में 42.1 मिमी एवं बागबहार में 33.0 मिमी वर्षा हो चुकी है। सर्वाधिक वर्षा मनोरा तहसील में 82.5 मिमी दर्ज की गई है। 25 जून को सर्वाधिक पथलगांव तहसील में 0.5 मिमी वर्षा हुई।

छुट्टी पर घर आए सीआरपीएफ जवान ने लगाई फांसी

अंबिकापुर। छुट्टी पर घर लौटे सीआरपीएफ जवान ने फांसी लगाकर आत्महत्या कर ली। जवान को गंभीर हालत में मेडिकल कॉलेज अस्पताल में भर्ती कराया गया जहां उसे मृत घोषित कर दिया गया। फिलहाल इस मामले में पुलिस द्वारा मर्ग कायम कर घटना की जांच की जा रही है। बताया जा रहा है कि राजपुर थाना अंतर्गत ग्राम कुंदीकला निवासी 25 वर्षीय राजाराम प्रजापति जम्मी कश्मीर में सीआरपीएफ में पदस्थ था। जवान कुछ दिनों पहले ही अवकाश पर अपने घर आया था। इस दौरान उसका पत्नी से किसी बात को लेकर विवाद हुआ था। इस दौरान घर उसने घर के बाहर मौजूद आम पेड़ के सहारे फांसी लगाकर आत्म हत्या कर ली। युवक को फांसी पर झूलता देख घर पर रिजन् जवान ने उसे किसी तरह नीचे उतारा और उपचार के लिए मेडिकल कॉलेज अस्पताल में भर्ती कराया जहां चिकित्सकों ने उसे मृत घोषित कर दिया। परिजन के अनुसार राजाराम ने वर्ष 2025 में भी कोटनाशक का सेवन कर आत्महत्या का प्रयास किया था। उस समय इलाज के बाद वह स्वस्थ होकर दोबारा इयूटी पर लौट गया था। उस दौरान उसने एक वीडियो जारी कर पत्नी और ससुराल पक्ष पर प्रताड़ित करने का आरोप लगाया था। यह वीडियो सोशल मीडिया पर भी वायरल हुआ था।

लहसुनपाठ में अवैध रूप से मंडारित 35 बोरी यूरिया जब्त

शंकरगढ़। किसानों के लिए निर्धारित उर्वरकों की कालाबाजारी एवं अवैध भंडारण पर रोक लगाने के उद्देश्य से प्रशासन द्वारा लगातार कार्रवाई की जा रही है। इसी क्रम में बुधवार को मुखबिर से मिली सूचना के बाद ग्राम लहसुनपाठ में तहसील स्तरीय संयुक्त टीम द्वारा छापामार कार्रवाई की गई। जांच के दौरान टीम ने ग्राम लहसुनपाठ निवासी महेश राम नौगिया के मकान का निरीक्षण किया, जहां चंबल फर्टिलाइजर्स कंपनी का नीम कोटेड यूरिया अवैध रूप से भंडारित पाया गया।

गोल्डन बुक ऑफ वर्ल्ड रिकार्ड में हुआ दर्ज एक दिन में 766 गांवों में जन चौपाल लगाकर बनाया वर्ल्ड रिकार्ड

हरिभूमि न्यूज ►► जशपुरनगर

जशपुर पुलिस ने जिला प्रशासन के साथ जिले के विभिन्न थाना व चौकी क्षेत्रों में जन जागरूकता हेतु हेलमेट रैली निकाली। इसमें 10 हजार से अधिक नागरिकों की सहभागिता रही। वहीं एक दिन में 766 गांवों में जन चौपाल लगाकर वर्ल्ड रिकार्ड बना कर गोल्डन बुक ऑफ वर्ल्ड रिकार्ड में नाम दर्ज कराया।

हेलमेट जागरूकता हेतु मुख्यमंत्री सहित जिले के प्रभारी मंत्री, वरिष्ठ अधिकारीगण तथा विभिन्न शासकीय विभागों के अधिकारी, कर्मचारी सहित 3 हजार से अधिक नागरिकों ने वीडियो बनाकर सोशल मीडिया के माध्यम से हेलमेट पहनने की अपील की। वहीं जशपुर पुलिस ने यातायात जागरूकता लाने 60 हजार से अधिक आम नागरिकों को सड़क सुरक्षा की शपथ दिलाई। इस आयोजन का उद्देश्य जिले के प्रत्येक ग्राम के अंतिम व्यक्ति तक हेलमेट जागरूकता को पहुंचाना, लोगों के भीतर सड़क सुरक्षा के प्रति जिम्मेदारी व जागरूकता विकसित करना रहा। वाहन दुर्घटनाओं से होने वाले मौतों को कम करने के उद्देश्य से जशपुर पुलिस लगातार चला सड़क सुरक्षा जन जागरूकता अभियान रही है। अभियान के दौरान दो पहिया वाहन चालक एवं सवार को हेलमेट लगवाने विशेष प्राथमिकता रही। साथ



हासिल की है वैश्विक उपलब्धि

यातायात जागरूकता एवं सड़क सुरक्षा के संबंध में जशपुर पुलिस ने वैश्विक उपलब्धि हासिल की है। हेलमेट जागरूकता अभियान में पुलिस द्वारा की गई कार्यवाही पर लगातार निगाह रख परीक्षण उपरांत योग्य पाए जाने पर पुलिस अधीक्षक कार्यालय जशपुर में आयोजित कार्यक्रम में गोल्डन बुक ऑफ वर्ल्ड रिकार्ड की राज्य प्रमुख सोनल राजेश शर्मा ने डीआईजी एवं वरिष्ठ पुलिस अधीक्षक जिला जशपुर डॉ लाल उमदे सिंह को गोल्डन बुक ऑफ वर्ल्ड रिकार्ड का सर्टिफिकेट व मेडल प्रदान किया एवं जशपुर पुलिस द्वारा दुर्घटनाओं में मौतों को कम करने के उद्देश्य से चलाए जा रहे जागरूकता कार्यक्रम हेतु शुभकामनाएं प्रेषित की।

ही चार पहिया वाहन चालकों को सीट बेल्ट लगाने, नशे में वाहन नहीं चलाने व यातायात नियमों के पालन हेतु भी जागरूक किया गया। वरिष्ठ पुलिस अधीक्षक डॉ लाल उमदे सिंह ने इस उपलब्धि को अपने समस्त अधीनस्थों को समर्पित किया है। जिला प्रशासन, ग्राम पंचायत एवं पुलिस विभाग के प्रति आभार

व्यक्त कर विश्वास जताया है कि आने वाले दिनों में ग्राम स्तर पर किए गए जागरूकता से अधिकांश लोग हेलमेट लगाएंगे। इस संपूर्ण कार्यवाही में पुलिस विभाग के अलावा कलेक्टर जशपुर, सीईओ जिला पंचायत, सीईओ जनपद पंचायत, एसडीएम, पंचायत स्तर के ►► शेष पेज 4 पर

10 हजार से अधिक लोग हुए शामिल

अभियान की शुरूआत विगत 18 अप्रैल को रक्षित केन्द्र जशपुर से हेलमेट जागरूकता रैली निकालकर की गई थी। इसके बाद अलग-अलग समय में जिले के पथलगांव, कुनकुरी, बगीचा अनुविभाग मुख्यालय एवं विभिन्न थाना, चौकी क्षेत्रों में भी हेलमेट जनजागरूकता रैली निकाली गई। जिसमें 10 हजार से अधिक लोग शामिल रहे।

प्रत्येक गांव में होंगे सुरक्षा अधिकारी

जिले में पुलिस ने अपनी बांट प्रणाली को मजबूत तथा सुधार करते हुए प्रत्येक गांव में प्रभारी के रूप में किसी न किसी एक पुलिस अधिकारी, कर्मचारी को गांव का सुरक्षा अधिकारी नियुक्त किया है। उक्त अधिकारी, कर्मचारी उस गांव की सुरक्षा करने के साथ ही ग्रामीणों को हेलमेट पहनने जागरूक करेगा। इसके अलावा ग्रामीणों की समस्याओं से स्वरू होकर उसका निराकरण करने स्तत प्रयासरत रहेगा।

5 हजार जशपुर पुलिस मितान नियुक्त

जशपुर पुलिस द्वारा ग्रामीणों एवं पुलिस के मध्य आपसी संबंध को मजबूत करने स्वयंसेवक के रूप में पुलिस मितान का गठन किया गया है। जिनकी संख्या लगभग 5 हजार है। वे भी ग्राम स्तर पर किसी अपराध में आरोपियों को पकड़ने एवं पुलिस के जन जागरूकता अभियान में बढ-चढ कर हिस्सा ले रहे हैं।

कलेक्टर ने पीएमश्री विद्यालय पथलगांव का किया निरीक्षण

पथलगांव। जिला कलेक्टर ने पीएमश्री विद्यालय पथलगांव का निरीक्षण कर द सेकेण्ड ऑर्बिट पुस्तक का वितरण कर विद्यार्थियों को प्रेरित किया। जिला कलेक्टर ने



अंतरिक्ष यात्री शुभांशु शुक्ला के प्रेरणादायक अंतरिक्ष मिशन पर आधारित ब्रांडिंग अभियान के शैक्षणिक उत्कृष्टता प्राप्त टॉप-5 मेधावी विद्यार्थियों को स्मृति-चिह्न प्रदान कर सम्मानित किया गया। विद्यार्थियों ने भी उत्कृष्ट प्रदर्शन बनाए ►► शेष पेज 4 पर

जश-लर्न मिशन से गणित सीखेंगे सरकारी स्कूलों के बच्चे

पथलगांव। शासकीय विद्यालयों के विद्यार्थियों को गणित विषय में दक्ष बनाने तथा बुनियादी संख्यात्मक क्षमता को सुदृढ़ करने के उद्देश्य से ज श - ल र्



मिशन के अंतर्गत विकासखंड पथलगांव में समस्त संकुल समन्वयकों का एक दिवसीय प्रशिक्षण आयोजित किया गया। प्रशिक्षण में बताया गया कि अब विद्यालय समय के बाद भी विद्यार्थी मोबाइल फोन के माध्यम से गणित की व्यक्तिगत कोचिंग प्राप्त करेंगे। जिससे कोई भी बच्चा गणित सीखने से वंचित नहीं रहेगा। यहां से पैरा

शिक्षा की दिशा में है महत्वपूर्ण कदम

कार्यक्रम में विश्वास व्यक्त किया गया कि जश-लर्न मिशन के प्रभावी संचालन से सरकारी विद्यालयों के विद्यार्थी गणित विषय में अधिक दक्ष बनेंगे। उनका आत्मविश्वास बढ़ेगा तथा सीखने के परिणामों में उल्लेखनीय सुधार देखने को मिलेगा। यह पहल विकासखंड पथलगांव में गुणवत्तापूर्ण शिक्षा की दिशा में एक महत्वपूर्ण कदम सिद्ध होगा।

बदल लें प्रशिक्षण में संकुल समन्वयकों को कार्यक्रम की

कार्यप्रणाली, विद्यार्थियों के चयन, अभिभावकों की सहभागिता तथा

नाबार्ड का जिला विकास प्रबंधक कार्यालय खुलने से किसानों को अब मिलेगी सुविधा

जशपुरनगर। राष्ट्रीय कृषि एवं ग्रामीण विकास बैंक नाबार्ड के जिला विकास प्रबंधक का स्वतंत्र कार्यालय बुधवार को जिला पंचायत के मुख्य कार्यालय के मु ख य कार्य पालन अधि का री अ भि षे क कुमार के मुख्य आतिथ्य में शुभारंभ किया गया। अब तक जिले में नाबार्ड के समस्त कार्य रायगढ़ स्थित जिला विकास प्रबंधक कार्यालय से समन्वित एवं संचालित किए जा रहे थे, क्योंकि जिला रायगढ़ से संबद्ध था।

स्वतंत्र कार्यालय प्रारंभ होने से अब किसानों को स्थानीय स्तर पर ही सुविधा मिल सकेगी। कार्यक्रम में नाबार्ड छत्तीसगढ़ क्षेत्रीय कार्यालय



रायपुर के वरिष्ठ अधिकारी बृजेन्द्र सामंतराय ने लाभार्थी किसानों से विस्तृत चर्चा की। नवनियुक्त जिला विकास प्रबंधक प्रेम प्रकाश सिंह ने जिले की संभावनाओं का प्रस्तुतीकरण दिया। उन्होंने विशेष रूप से बागवानी एवं अन्य संभावित आर्थिक गतिविधियों पर प्रकाश डाला और बताया कि अब तक नाबार्ड द्वारा 12100 एकड़ क्षेत्र में

सीईओ ने जारी की ऋण योजना

इस अवसर पर मुख्य कार्यपालन अधिकारी जिला पंचायत ने अग्रणी जिला प्रबंधक, नाबार्ड, अनुसूचित वाणिज्यिक बैंक, क्षेत्रीय ग्रामीण बैंक, सहकारी बैंक, विभिन्न विभागों एवं कृषि विज्ञान केंद्र की उपस्थिति में नाबार्ड की संभाव्यता आधारित ऋण योजना जारी की। इस ऋण योजना आकलन में नाबार्ड द्वारा कृषि क्षेत्र में 865 करोड़ रुपये के ऋण की संभाव्यता प्रक्षेपित की गई है। जिले में प्राथमिकता प्राप्त क्षेत्रों में कुल ऋण की संभाव्यता 1428 करोड़ रुपये आंकी गई है। मुख्य कार्यपालन अधिकारी ने जिले में बागवानी विकास हेतु नाबार्ड के व्यापक दृष्टिकोण की सराहना की। उन्होंने नाबार्ड से सहमति व्यक्त की कि आगामी कदम के रूप में प्रसंस्करण क्षमता विकास को बढ़ावा दिया जाना चाहिए। इसके लिए दर संभव सहयोग का आश्वासन दिया।

संविधान हत्या दिवस पर निकाला गया मौन मशाल जुलूस आपातकाल अभिव्यक्ति की स्वतंत्रता पर गंभीर आघात : गोमती

हरिभूमि न्यूज ►► पथलगांव

25 जून 1975 को लगाए गए आपातकाल की स्मृति में संविधान हत्या दिवस के अवसर पर विधायक गोमती साय के नेतृत्व में भारतीय जनता पार्टी के कार्यकर्ताओं द्वारा मौन मशाल जुलूस निकाला गया। इस दौरान लोकतंत्र की रक्षा तथा संविधान के मूल्यों के प्रति अपनी प्रतिबद्धता व्यक्त करते हुए कार्यकर्ताओं ने आपातकाल को भारतीय लोकतंत्र का काला अध्याय बताया। विधायक गोमती साय ने कहा कि 25 जून 1975 को लागू किया गया आपातकाल



लोकतांत्रिक अधिकारों और अभिव्यक्ति की स्वतंत्रता पर एक गंभीर आघात था। संविधान हत्या दिवस हमें उन घटनाओं

की याद दिलाता है और लोकतांत्रिक मूल्यों की रक्षा के लिए सदैव सजग रहने की प्रेरणा देता है। मौन मशाल जुलूस में

अवैध रेत मंडारण पर प्रशासन की कार्रवाई



जशपुरनगर। जिले में अवैध रेत उत्खनन, परिवहन एवं भंडारण पर जिला प्रशासन लगातार सख्ती बरत रही है। इसी क्रम में अवैध रेत डंप एवं रेत तस्करी संबंधी शिकायत पर खनिज विभाग द्वारा जांच एवं कार्रवाई की गई। जांच के दौरान बगीचा विकासखंड अंतर्गत ग्राम पंचायत गुडलू में 19 जून 2026 को 135 घनमीटर रेत का अवैध भंडारण पाया गया। खनिज विभाग ने तत्काल कार्रवाई करते हुए अवैध रूप से भंडारित रेत को जब्त कर लिया तथा खान व खनिज (विकास एवं विनियमन) अधिनियम, 1957 की धारा 21 के प्रावधानों के तहत प्रकरण दर्ज किया। कार्रवाई के दौरान अवैध रेत भंडारण के मामले में 40 हजार 780 रुपए का अर्थदंड अधिरोपित किया गया। इसके अतिरिक्त अवैध रेत परिवहन के चार अलग-अलग प्रकरण दर्ज करते हुए 42 हजार 736 रुपए की राशि खनिज मद में जमा कराई गई।

लगातार जारी रहेगा अभियान

सहायक खनिज अधिकारी जशपुर ने बताया कि जिले में अवैध उत्खनन, परिवहन एवं भंडारण के विरुद्ध अभियान लगातार जारी रहेगा। नियमों का उल्लंघन करने वालों के खिलाफ नियमानुसार कठोर कार्रवाई की जाएगी, ताकि प्राकृतिक संसाधनों का संरक्षण सुनिश्चित हो सके तथा शासन को राजस्व की हानि न हो। जिला प्रशासन ने आमजन से भी अपील की है कि यदि कहीं अवैध खनिज उत्खनन, परिवहन या भंडारण की जानकारी मिले तो उसकी सूचना तत्काल संबंधित अधिकारियों को दे, ताकि त्वरित कार्रवाई की जा सके।

मुख्यमंत्री कैप कार्यालय की पहल से बोड़ालाता में बहाल हुई बिजली आपूर्ति

जशपुरनगर। मुख्यमंत्री कैप कार्यालय आम नागरिकों की मूलभूत समस्याओं के त्वरित समाधान के लिए लगातार सक्रिय भूमिका निभा रहा है। इसी क्रम में विकासखंड कुनकुरी की ग्राम पंचायत दाराखरिका के आश्रित ग्राम बोड़ालाता में लंबे समय से खराब पड़े ट्रांसफार्मर को बदलकर विद्युत आपूर्ति पुनः सुचारु की गई। इससे बिजली संकट से जूझ रहे ग्रामीणों को बड़ी राहत मिली है।

ग्राम पंचायत दाराखरिका के सरपंच द्वारा मुख्यमंत्री कैप कार्यालय में आवेदन प्रस्तुत कर अवगत कराया गया था कि ग्राम बोड़ालाता में स्थापित ट्रांसफार्मर खराब हो जाने के कारण पूरे क्षेत्र में विद्युत आपूर्ति बाधित हो गई है। बिजली नहीं होने से ग्रामीणों की दैनिक कार्यों में कठिनाइयों का सामना करना पड़ रहा था। उन्होंने बताया कि यह क्षेत्र हाथी प्रभावित है तथा बरसात का मौसम

मोबाइल आधारित शिक्षण प्रणाली की विस्तृत जानकारी दी गई। इस पहल का उद्देश्य विद्यार्थियों में गणित के प्रति आत्मविश्वास विकसित करना, उनकी बुनियादी अवधारणाओं को मजबूत करना तथा सीखने के स्तर में उल्लेखनीय सुधार लाना है। कार्यक्रम के दौरान जिला कलेक्टर ने प्रशिक्षण का निरीक्षण किया तथा संकुल समन्वयकों को संबोधित करते हुए कहा कि जश-लर्न मिशन शिक्षा के क्षेत्र में एक अभिनव पहल है। इसके माध्यम से प्रत्येक बच्चे तक गुणवत्तापूर्ण गणित शिक्षा पहुंचाई जाएगी। उन्होंने सभी संकुल समन्वयकों को विद्यालयों की ►► शेष पेज 4 पर

कार्यप्रणाली, विद्यार्थियों के चयन, अभिभावकों की सहभागिता तथा



प्रारंभ होने वाला है। ऐसे में अंधेरे के कारण जंगली हाथियों की गतिविधियों और विषैले जीव-जंतुओं से खतरा बढ़ने की आशंका है। ग्रामीणों की सुरक्षा को देखते हुए उन्होंने समस्या के शीघ्र निराकरण की मांग की। मुख्यमंत्री कैप कार्यालय ने मामले को गंभीरता से लेते हुए संबंधित विभाग को तत्काल आवश्यक कार्रवाई के निर्देश दिए। निर्देश पर विद्युत विभाग ने त्वरित पहल करते हुए खराब ट्रांसफार्मर को बदल दिया।

बागबहार-कोतबा सड़क का निर्माण-कार्य प्रगति पर

जशपुरनगर। जिले के बागबहार-कोतबा मार्ग को बेवत एवं सुरक्षित आवागमन के लिए चौड़ा और मजबूत बनाने का कार्य प्रगति पर है। इस महत्वाकांक्षी सड़क परियोजना के लिए राज्य शासन द्वारा 39.76 करोड़ रुपए की प्रशासकीय स्वीकृति प्रदान की गई है।

निर्माण कार्य निर्धारित समय-सीमा के अनुसार जारी है और विभाग द्वारा इसे शीघ्र पूर्ण कराने के प्रयास किए जा रहे हैं। कार्यपालन अभियंता लोक निर्माण विभाग संभाग पथलगांव ने बताया कि बागबहार-कोतबा मार्ग के चौड़ीकरण एवं मजबूतीकरण कार्य के लिए 30 सितंबर 2025 को ठेकेदार मेसर्स अभय कंस्ट्रक्शन जशपुर को कार्यदेश जारी किया

गया था। निर्माण कार्य पूर्ण करने की समय-सीमा अक्टूबर 2026 निर्धारित की गई है। वर्तमान में निर्माण एजेंसी द्वारा लगभग 10 किलोमीटर लंबाई में सबग्रेड स्तर तक चौड़ीकरण का कार्य पूर्ण कर लिया गया है। वहीं बागबहार की ओर से जीएसबी (ग्रेयुलर सब-बेस) कार्य प्रारंभ कर दिया गया है। जिसमें लगभग एक किलोमीटर हिस्से में जीएसबी कार्य पूरा हो चुका है। इसके अलावा मार्ग पर 6 पुलियों का निर्माण भी पूर्ण कर लिया गया है तथा शेष कार्य निरंतर प्रगति पर है। विभाग ने स्पष्ट किया है कि निर्माण अवधि के दौरान आवागमन को यथासंभव सुगम बनाए रखने के लिए मार्ग के गड्ढों की अस्थायी मरम्मत की जा रही है।

खबर संक्षेप

आवासीय विद्यालय शिवपुर में गणित की 12 रिक्त सीटों आवेदन 7 जुलाई तक

अम्बिकापुर। आदिम जाति तथा अनुसूचित जाति विकास विभाग द्वारा संचालित एकलव्य आदर्श आवासीय विद्यालय शिवपुर में कक्षा 11वीं की छात्राओं के लिए विज्ञान संकाय (गणित समूह) की 12 रिक्त सीटों पर प्रवेश हेतु आवेदन आमंत्रित किए गए हैं। विद्यालय प्रबंधन से प्राप्त जानकारी के अनुसार प्रवेश की इच्छुक छात्राएं आवेदन पत्र विद्यालय से प्राप्त कर सकती हैं अथवा विद्यालय की वेबसाइट से डाउनलोड कर सकती हैं। पूर्ण रूप से भरे हुए आवेदन पत्र 25 जून से 7 जुलाई तक सीधे विद्यालय में जमा किए जा सकेंगे। निम्नार्ित अंतिम तिथि के पश्चात प्राप्त आवेदन पत्रों पर विचार नहीं किया जाएगा। प्राप्त आवेदनों के आधार पर मेरिट सूची का प्रकाशन 10 जुलाई को विद्यालय की वेबसाइट तथा विद्यालय के सूचना पटल पर किया जाएगा। चयनित छात्राओं का प्रवेश कक्षा 10वीं में प्राप्त अंकों की मेरिट के आधार पर 11 जुलाई में प्रारंभ होगा। प्रवेश की अंतिम तिथि 15 जुलाई निधारित की गई है।

रात में 8 घंटे तक गुल रही बिजली गर्मी में परेशान रहे लोग

रामानुजगंज। नगर की विद्युत व्यवस्था बदहाल होती नजर आ रही है। मामूली फॉल्ट जिसे कुछ ही मिनटों में सुधारा जा सकता है, उसे ठीक करने में घंटों का समय लग रहा है। भीषण गर्मी के बीच लगातार हो रही बिजली कटौती से लोगों को भारी परेशानियों का सामना करना पड़ रहा है। बीती रात नगर के मध्य बाजार क्षेत्र में करीब 1.30 बजे एक फेस की बिजली आपूर्ति बाधित हो गई। बताया जा रहा है कि फॉल्ट के कारण क्षेत्र के कई घरों में बिजली बंद हो गई, जिसे सुबह लगभग 8 बजे सुधारा जा सका। करीब आठ घंटे तक बिजली गुल रहने से लोगों को रतजगा करना पड़ा। बिजली के अभाव में कई घरों में सुबह पानी भी नहीं भरा जासका, जिससे लोगों को पेयजल संकट का भी सामना करना पड़ा। छोटे बच्चों, बुजुर्गों और बीमार व्यक्तियों वाले परिवारों को सबसे अधिक दिक्कत हुई। गर्मी और उमस के कारण लोग पूरी रात जागने से मजबूर रहे। इस संबंध में वरिष्ठ कांग्रेस नेता अजय सोनी ने कहा कि मामूली फॉल्ट को सुधारने में आठ घंटे का समय लगाना विभाग की गंभीर लापरवाही को दर्शाता है। वार्ड के शैलेश गुप्ता ने बताया कि रात में बिजली बंद होने से लोगों को काफी परेशानी हुई। नगरवासियों ने फॉल्ट सुधार की व्यवस्था को दुरुस्त करने तथा शिकायतों का त्वरित निराकरण करने की मांग की है, ताकि आम जनता को अनावश्यक परेशानियों का सामना न करना पड़े। पूरी रात बिजली गुल होने के कारण कई बुजुर्गों की तबीयत बिगड़ गई, कई लोगों का बीपी बढ़ गया था। बच्चे उमस एवं गर्मी से पूरी रात रोते बिलखते रहे। लोगों ने पूरी रात दहलते हुए गुजारी। बिजली काटने के बाद लोग विद्युत कार्यालय गए। लोग कर्मचारियों को फोन लगाते रहे परंतु किसी ने फोन नहीं उठाया। अतः सुबह सुबह होने पर फाल्ट को सुधारा जा सका।

सर्प दंश की अलग अलग घटनाओं में दो की मौत

अंबिकापुर। सांप काटने की अलग अलग घटनाओं में किशोर समेत दो लोगों की मौत हो गई। सर्पदंश से गंभीर मरीजों को उपचार के लिए मेडिकल कॉलेज अस्पताल में भर्ती कराया गया था। मामले में पुलिस द्वारा मर्ग कायम कर शवों को पीएम उपरान्त परिजन के सुपुर्द कर दिया गया है। बताया जा रहा है कि बरगामपुर जिले के राजपुर थाना अंतर्गत निवासी 19 वर्षीय रजनी पहाड़ी कोरवा मंगलवार की रात घर में जमीन पर बिस्तर लगाकर सो रही थी। इस दौरान रात को उसने परिजन को बताया कि उसे किसी चीज ने काट लिया है। परिजनों ने बिस्तर की जांच की तो उसमें सांप मिला। रजनी को पहले राजपुर अस्पताल ले जाया गया, जहां से प्राथमिक उपचार के बाद मेडिकल कॉलेज अस्पताल अंबिकापुर रेफर किया गया। यहां उपचार के दौरान उसकी मौत हो गई। वहीं एक अन्य घटना में बतौली थाना अंतर्गत ग्राम बिलासपुर निवासी 51 वर्षीय शिवा 23 जून की रात जमीन पर सो रहा था। देर रात उसने बेटे को कमरे में सांप होने की जानकारी दी। बेटे ने देखा तो बिस्तर में सांप था, जिसे परीजनों ने मार दिया। हालांकि उस समय शिवा के शरीर पर सर्पदंश का स्पष्ट निशान नहीं मिला, इसलिए वह दोबारा सो गया। कुछ देर बाद उसकी तबीयत बिगड़ने लगी। उसने शरीर में दर्द और पेट में जलन की शिकायत की। सर्पदंश की आशंका पर उसे पहले बतौली अस्पताल और फिर मेडिकल कॉलेज अस्पताल अंबिकापुर रेफर किया गया, जहां इलाज के दौरान उसकी मौत हो गई। दोनों मामलों में पुलिस ने मर्ग कायम कर जांच शुरू कर दी है।

ग्राम कंदरी में गाज की चपेट में आए दो ग्रामीण, मौत

अंबिकापुर। विकासखंड कुसमी अंतर्गत ग्राम कंदरी में गाज की चपेट में आने से दो ग्रामीणों की मौत हो गई। बुधवार को दोपहर में बारिश होने

दौरान ग्रामीण पेड़ के नीचे बनी एक टपरी के नीचे खड़े थे। इस दौरान तेज गरज चमक होने के साथ गाज गिरी तथा गाज की चपेट में आने से दोनों ग्रामीणों की मौत हो गई। एक साथ दो ग्रामीणों की मौत होने से गांव में शोक का माहौल है।

बस्तामुक्त शासकीय विद्यालय का डीईओ ने किया निरीक्षण, विद्यार्थियों को किया प्रेरित

बिश्रामपुर। प्रथम बस्तामुक्त शासकीय पूर्व


सरगुजा में मानसून की दस्तक, बिना बरसे बढ़ा आगे, बारिश के इंतजार में किसान

हरिभूमि न्यूज ►► अम्बिकापुर

सरगुजा में अब मानसून का इंतजार खत्म हो गया है। अनुकूल परिस्थितियों में मानसून

■ बढ़ी किसानों की चिंता, पिछड़ रही खेती

पहुंचा एवं बिना बरसे ही आगे निकल गया। इधर मानसून की गतिविधियों को शांत देख अभी भी लोग मानसून की बारिश का इंतजार कर रहे हैं। दक्षिण-पश्चिम मानसून मंगलवार को कुनकुरी, मैनपाट एवं उदयपुर के रास्ते सरगुजा की सीमा में दाखिल हो गया था तथा बिना बरसे ही अन्य क्षेत्रों से गुजरते हुए आगे की यात्रा पर निकल गया।



सामान्य तौर पर सरगुजा में मानसून के पहुंचने की तिथि 15 जून निर्धारित है लेकिन पिछले कुछ वर्षों से मानसून के चलन में व्यापक बदलाव आया है तथा मानसून काफी विलम्ब से आगे रहा है। इसके पूर्व भी कई बार

खाड़ी में हलचल होने का इंतजार

मानसून को ताकत मिलने के लिए बंगाल की खाड़ी में कम दबाव का क्षेत्र बनने की जरूरी माना जा रहा है। खाड़ी में लो-प्रेशर बनने पर मानसून की ऊर्जा मिलेगी तथा अच्छी बारिश होगी। खाड़ी में अभी कोई हलचल नहीं है। बंगलादेश में एक चक्रवाती परिसंचरण प्रभावी है लेकिन यह लो-प्रेशर का रूप लेना इसकी संभावना कम है। ऐसी स्थिति निर्मित होना चिंता का विषय है। मौसम विज्ञानी का कहना है कि इसके पूर्व भी कई बार मानसून के आगे बढ़ने पर मौसम साफ हो जाता है तथा तीन-चार दिन दूसरे सिस्टम के सक्रिय होने पर अच्छी वर्षा होती है। इस बार मानसून के पहुंचने पर दक्षिण छत्तीसगढ़ में अच्छी वर्षा हुई है जबकि उत्तर छत्तीसगढ़ से मानसून खाली निकल गया। मानसून गतिविधियों के नाम पर सिर्फ बादलों की आवाजाही चलती रही। बुधवार को मैजपाट के कुछ क्षेत्रों में अच्छी बारिश हुई है।

बदल रहा चलन

हाल के वर्षों में मानसून के चलन में व्यापक बदलाव देखा जा रहा है। पिछले साल भी सरगुजा में काफी विलम्ब से मानसून पहुंचा था जबकि वर्ष 2024 में मानसून समयपूर्व ही पहुंच गया था। इस साल की तरह वर्ष 2023 में भी मानसून 23 जून को पहुंचा था। इस बार मानसून पर अलनीनो का प्रभाव पड़ने एवं अलनीनो का कमोवेश प्रभाव मानसून पर बड़ने की संभावना जताई जा रही है। हालांकि अभी अलनीनो प्रशोध महासागर में आकार ले रहा है तथा अग्रस्त में इसके प्रभावी होने की संभावना जताई जा रही है।

कृषि वैज्ञानिक एवं अधिकारी चला रहे जागरूकता अभियान

बारिश एवं रासायनिक उर्वरकों की कमी से देशी नस्ल के बीज लगाने पर जोर

हरिभूमि न्यूज ►► अम्बिकापुर

प्री मानसून की बारिश के बाद किसानों ने खरीफ फसलों की बुनाई प्रारंभ कर दी है। कृषकों ने धान का बीड़ा लगाना भी शुरू कर दिया है। बारिश एवं रासायनिक उर्वरकों की कमी को देखते हुए इस बार कृषि वैज्ञानिक उन्तर्शील देशी नस्लों के बीज लगाने एवं जैविक खाद उपयोग करने पर जोर दे रहे हैं। स्थिति को देखते हुए बड़ी संख्या में किसान देशी नस्ल के संशोधित बीजों का उपयोग कर रहे हैं।

अभी भी क्षेत्र में मानसून के दस्तक देने का इंतजार किया जा रहा है। मौसम विज्ञानी बुधवार तक सरगुजा में मानसून के पहुंचने की संभावना जता रहे हैं। मौसम विभाग द्वारा प्रारंभ में जारी सूचना को लेकर मानसून की पर्याप्त बारिश को लेकर सशंकित है। दूसरी ओर अमेरिका-इरान युद्ध के प्रारंभ से ही रासायनिक उर्वरकों की उपलब्धता में कमी होने की बात कही जा रही है। हालांकि कृषि अधिकारी प्रारम्भिक जरूरतों के अनुसार सहकारी समितियों में पर्याप्त उर्वरक उपलब्ध होने की जानकारी दे रहे हैं। सहकारी समितियों द्वारा किसानों को रासायनिक उर्वरक उपलब्ध भी कराया जा रहा है लेकिन रासायनिक उर्वरकों के लिए शासन द्वारा हर उर्वरक की सीमा निर्धारित की गई है। मानसून में हो रहे विलंब के साथ ही भविष्य में कोई परेशानी न हो इसलिए कृषि वैज्ञानिक किसानों को कम समय में तैयार होने वाले धान की संशोधित देशी बीजों को लगाने की सलाह दे रहे हैं। कृषि अधिकारी भी गांव-गांव



मक्के की फसल।



धान का बीड़ा लगाने की तैयारी करता किसान।

देशी बीजों में अधिक क्षमता

मौसम विज्ञानियों के अनुसार धान, मक्का सहित अन्य किस्मों के संशोधित बीजों में मौसम की प्रतिकूल परिस्थितियों को झेलने की ताकत होती है। देशी नस्लों के संशोधित बीज कम समय में तैयार होते हैं तथा उपज भी पर्याप्त होती है। जैविक खाद के उपयोग से पोषे कम समय में बढ़ते हैं। जैविक खाद से खेत की मिट्टी की उर्वरा क्षमता में वृद्धि होती है जबकि रासायनिक उर्वरकों के उपयोग से मिट्टी की उर्वरा क्षमता प्रभावित होती है तथा किसानों को अधिक मात्रा में उर्वरकों का उपयोग करना पड़ता है। शासन द्वारा समितियों के माध्यम से एमटीयू 110, आईआर 36, आईआर 64 आदि के संशोधित एवं प्रमाणिक धान बीज उपलब्ध कराए गए हैं। कृषि वैज्ञानिक संशोधित देशी धान बीज आनंदा एवं तुलसी की भी लगाने एवं घर के बीजों को उपचारित करने के बाद ही बुनाई करने की सलाह दे रहे हैं।

बढ़ रहा बोता धान का रकबा

सरगुजा में धान की खेती पूरी तरह से वर्षा पर आधारित है। समय पर बारिश नहीं होने एवं बीच-बीच में कम वर्षा होने के साथ ही धान की रोपाई में अधिक खर्च होने के कारण क्षेत्र के किसान अब बोता धान की खेती पर जोर दे रहे हैं। प्रारंभ में ही किसान खेतों की जोताई कर धान बीज की बुनाई कर देते हैं। बोता विधि से धान की खेती में लागत बेहद कम आती है तथा समय पर फसल तैयार हो जाती है। समय पर धान की रोपाई के लिए श्रमिक उपलब्ध नहीं होते। ऐसे में पारंपरिक बोता विधि की खेती किसानों को पसंद आ रही है तथा बोता खेती का रकबा लगातार बढ़ रहा है। कृषि विभाग के आंकड़ों के अनुसार अब तक 28524 हेक्टेयर रकबे में बोता धान जबकि 45990 हेक्टेयर में धान की रोपाई की गई है। किसानों ने 20640 हेक्टेयर में मक्का लगाया है। दलहन, तेसहन फसलों की भी बुनाई तेजी से चल रही है।

जाकर किसानों को जागरूक कर रहे हैं तथा रासायनिक उर्वरकों की जगह जैविक

पोखरी खदान में सड़ी- गली अवस्था नशीले इंजेक्शन और कार समेत तस्कर गिरफ्तार में मिले शव की हुई शिनाख्त

हरिभूमि न्यूज ►► विश्रामपुर

एसईसीएल विश्रामपुर क्षेत्र की बंद पड़ी ओसीएम खदान की पोखरी में गत 19 जून को सड़ी-गली अवस्था में मिले अज्ञात शव की पहचान पुलिस ने कर ली है.मृतक की शिनाख्त अतीश लाल एक्का (25 वर्ष), पिता रूपप्रसाय एक्का, निवासी ग्राम पचीरा, जिला सूरजपुर के रूप में हुई है,पुलिस के अनुसार शव मिलने के बाद मृतक के कपड़ों की तस्वीरें समाचार पत्रों और सोशल मीडिया के माध्यम से सार्वजनिक की गई थीं,इन्हीं तस्वीरों को देखकर मृतक के परिजनों ने विश्रामपुर थाना पहुंचकर युवक की पहचान किए जाने की जानकारी पुलिस को दी,परिजनों ने बताया कि अतीश लाल एक्का करीब एक माह पहले किसी बात से नाराज होकर घर से निकल गया था और उसके बाद वापस नहीं लौटा,परिवार के लोग लगातार उसकी तलाश कर रहे थे। इसी दौरान अखबारों और

सोशल मीडिया में पोखरी खदान में मिले शव तथा उसके कपड़ों की तस्वीरें देखने पर उन्हें संदेह हुआ कि शव अतीश का हो सकता है।

मृतक के भाई सोनेलाल एक्का, अन्य परिजनों तथा गांव के सरपंच ने थाना पहुंचकर पुलिस को अतीश की गुमशुदगी की जानकारी दी,पुलिस द्वारा जब मृतक की शर्ट, लोअर और कमर में बंधा

भगवा रंग का गमछा दिखाया गया, तब परिजनों ने उसे अतीश के कपड़े के रूप में पहचान लिया। इसके बाद

पुलिस ने पहचान संबंधी पंचनामा कार्रवाई शुरू कर दी है। चूंकि शव का अंतिम संस्कार अज्ञात शव के रूप में किया जा चुका था, इसलिए अब शव को कब्र से बाहर निकालने के लिए एसडीएम से अनुमति प्राप्त करने की प्रक्रिया शुरू की गई है,पुलिस का कहना है कि मृतक की पहचान की पुष्टि के लिए डीएनए परीक्षण सहित अन्य आवश्यक कानूनी और वैज्ञानिक प्रक्रियाएं वरिष्ठ अधिकारियों के मार्गदर्शन में पूरी की जाएंगी।

नवीन सर्व सोनार समाज ने नवनिर्वाचित पार्षदों को किया सम्मानित

अम्बिकापुर। नवीन सर्व सोनार समाज की मासिक बैठक मंगलवार को आयोजित की गई। बैठक में समाज के निर्वाचित पार्षदों के सम्मान समारोह का आयोजन किया गया।

बता दें कि समाज की परम्परा के अनुसार प्रतिमाह के अंतिम मंगलवार को यह बैठक आयोजित की जाती है, जिसमें समाज के वरिष्ठजन एवं युवा वर्ग बड़ी संख्या में उपस्थित होते हैं। इस बार स्वजातीय पार्षदों को साल फल देकर सम्मानित किया गया। समाज के अध्यक्ष द्वारा सभी उपस्थित सदस्यों का स्वागत किया। बैठक का मुख्य आकर्षण हाल ही में सम्पन्न हुए नगर निगम चुनाव में विजयी होकर पार्षद पद पर निर्वाचित हुए समाज के तीनों प्रतिनिधियों का सम्मान समारोह रहा। समाज जनों ने जितेंद्र सोनी, श्रीमती सुषमा सोनी एवं श्रीमती विमला सोनी को मंच पर आमंत्रित कर शॉल, श्रीफल एवं पुष्पाहार पहनाकर सम्मान किया। इस अवसर पर समाज के सदस्यों व पदाधिकारियों ने नव-निर्वाचित पार्षदों को संबोधित करते हुए कहा कि समाज को



आप तीनों से बड़ी अपेक्षाएं हैं आप न केवल अपने वार्ड बल्कि पूरे सोनार समाज के हितों की रक्षा करें और समाज की एकता को बनाएं। तीनों पार्षदों ने मंच से समाज का आभार व्यक्त करते हुए आभश्चर किया कि वे समाज के विकास, शिक्षा एवं रोजगार के क्षेत्र में हर संभव सहयोग करेंगे। उन्होंने कहा कि समाज का सम्मान ही उनका सम्मान है। पार्षद जितेंद्र सोनी ने कहा कि समाज को एक भव्य

सम्मलेन का आयोजन करना चाहिए ताकि समाज एकजुट होकर आगे बढ़ता जाए और लोक हित में कार्य करता रहे। पार्षदों ने आभश्चर किया कि जब भी उनकी जरूरत होगी वे समाज के नेक कार्यों लिए उपस्थित रहेंगे। बैठक में समाज के युवाओं की सक्रिय भागीदारी, शिक्षा प्रोत्साहन योजना, एवं आगामी त्योहारों पर होने वाले सामाजिक कार्यक्रमों की रूपरेखा पर भी विस्तृत चर्चा की गई। कार्यक्रम का सफल संचालन समाज के सचिव विजय सोनी व आभार प्रदर्शन उपाध्यक्ष ने किया। इस अवसर पर नवीन सर्व सोनार समाज के संभागीय मार्गदर्शक शिवराम सोनी, जिला अध्यक्ष विनोद सोनी, सदस्य रवीन्द्र स्वर्णकार, अशोक कुमार सोनी, प्रकाश सोनी, मनीष कुमार सोनी, विकास सोनी, राजेश सोनी, राहुल सोनी, पिपुष सोनी, रघुनाथ प्रसाद सोनी, अमित सोनी, बुर्जकिशोर सोनी, नाजेंद्र सोनी, विवल सोनी, सुजीत सोनी, संतोष सोनी, शोतल सोनी, शिव कुमारी, उर्मिला सोनी, अंजू एवं विनोद सहित बड़ी संख्या में समाज के लोग मौजूद थे।

जाती है। मौसम विज्ञानियों का कहना है कि मानसून के अगे निकलने पर पीछे-पीछे चलने वाले पॉकेट में वर्षा होती है। इसलिए अभी निराश होने की जरूरत नहीं है।

हालांकि मौसम विज्ञानी मानसूनी वर्षा के संबंध में कुछ स्पष्ट नहीं बता पा रहे हैं। अभी भी देश के विभिन्न क्षेत्रों में चक्रवाती परिसंचरण एवं मौसमी द्रोणिका प्रभावी हैं तथा खाड़ी से लगातार नमी भी पहुंच रही है लेकिनमानसून तरंगों की ऊर्जा कम होने के कारण मानसून तेजी से आगे बढ़ रहा है। वर्तमान में मानसून सरगुजा, सूरजपुर होते हुए कोरिया में आगे बढ़ रहा है। मानसून का ऊतरी छोर सूरत,



सैनिक स्कूल में पीवीसी बैडमिंटन कोर्ट उद्घाटन

हरिभूमि न्यूज ►► अम्बिकापुर

नव-निर्मित पीवीसी बैडमिंटन कोट का उद्घाटन कैबिनेट मंत्री राजेश अग्रवाल, कलेक्टर अजीत वसंत के आतिथ्य में किया गया। उद्घाटन पट्टिका का अनावरण कर पीवीसी बैडमिंटन कोट को समर्पित किया गया।

कार्यक्रम परमवीर चक्र विजेता कैप्टन विक्रम बत्रा की प्रतिमा पर पुष्पांजलि से प्रारंभ हुआ। अतिथियों ने परमवीर चक्र विजेताओं के सम्मान में निर्मित परमवीर गैलरी का भी अनावरण किया। गैलरी में देश के परमवीर चक्र विजेताओं के अदम्य साहस, बलिदान एवं राष्ट्रसेवा से जुड़े प्रेरणादायी विवरण प्रदर्शित किए गए हैं। इस अवसर पर कैबिनेट मंत्री श्री अग्रवाल ने विद्यार्थियों को खेलों एवं सह-पाठ्यक्रम गतिविधियों में उत्कृष्ट प्रदर्शन हेतु प्रेरित किया। उन्होंने विद्यालय द्वारा

खेल अधोसंरचना के विकास हेतु किए जा रहे प्रयासों की सराहना करते हुए कहा कि आधुनिक खेल सुविधाएं विद्यार्थियों के शारीरिक, मानसिक एवं व्यक्तित्व विकास में महत्वपूर्ण भूमिका निभाती है। इस दौरान नव-निर्मित कोर्ट पर उद्घाटन मैच का आयोजन किया गया जिसमें कैडेट्स ने उत्साहपूर्वक भाग लेकर अपनी खेल प्रतिभा का प्रदर्शन किया। प्राचार्य कर्नल रीमा सोबती ने विद्यालय की उपलब्धियों, शैक्षणिक उत्कृष्टता तथा खेल गतिविधियों की जानकारी दी। उन्होंने कहा कि पीवीसी बैडमिंटन कोर्ट के निर्माण से कैडेट्स को उच्च स्तरीय प्रशिक्षण एवं प्रतियोगिताओं की बेहतर सुविधाएं उपलब्ध होंगी, जिससे वे राष्ट्रीयएवं अंतरराष्ट्रीय स्तर पर उत्कृष्ट प्रदर्शन कर सकेंगे। कार्यक्रम में विद्यालय के अधिकारी, शिक्षक, कर्मचारी एवं कैडेट्स उपस्थित थे।



रेलवे मजदूर कांग्रेस की पीएनएम बैठक में वेतन संबंधी समस्याओं पर चर्चा

हरिभूमि न्यूज ►► विश्रामपुर

साउथ ईस्ट सेंट्रल रेलवे मजदूर कांग्रेस की इस वर्ष की द्वितीय नॉन पेमेंट (पीएनएम) बैठक 23 जून को संपन्न हुई,बैठक वरिष्ठ मंडल कार्मिक अधिकारी डॉ. अंशुमन मिश्रा के निदेश पर मंडल कार्मिक अधिकारी यू.एस राव की अध्यक्षता में संपन्न हुई,बैठक में सहायक कार्मिक अधिकारी भास्कर गुहा,सहायक मंडल वित्त प्रबंधक सुमित्रा पाल, कार्मिक विभाग से संबंधित बिल क्लर्क सहित अन्य अधिकारी उपस्थित रहे।

बैठक की व्यवस्था पीएनएम सेल के कार्यालय अधीक्षक रमना मूर्ति द्वारा की गई,रेलवे मजदूर कांग्रेस की तरफ से मंडल सन्तन्धक विजय अग्निहोत्री के नेतृत्व में जोनल कार्यकारी अध्यक्ष लक्ष्मण राव, अतिरिक्त संयुक्त महामंत्री शुभम उपाध्याय, डीओबी शाखा सचिव राना नंदी तथा सहायक सचिव (रनिंग) इरफान खान ने हिस्सा लिया। संघटन के

उडिया महाराज से मिले हाऊसिंग बोर्ड अध्यक्ष अनुराग

अम्बिकापुर। प्रधानमंत्री नरेंद्र मोदी के नेतृत्व में एनडीए सरकार के 12 साल बेमिसाल पूर्ण होने पर विशेष जन सम्पर्क अभियान के अंतर्गत शहर के विद्वत पुरोहित 99 वर्षीय सत्यनारायण मिश्रा (उडिया महाराज) के निवास पर हाऊसिंग बोर्ड अध्यक्ष अनुराग सिंहदेव पहुंचे। उन्होंने उडिया महाराज से आशीर्वाद लिया। इस मौके पर उनके अनुभव सुने। उडिया महाराज श्री मिश्रा ने अंग्रेजों के शासन की व्यवस्था, गुलामी के उस दौर से लेकर स्वतंत्र भारत के अनेकों सरकार के कालखण्ड के अनुभव के आधार पर प्रधानमंत्री नरेंद्र मोदी के कार्यों की तुलनात्मक सांस्कृतिक विकसित भारत अभियान की खूब प्रशंसा की।



लाइफStyle

भूमि पेडनेकर हाल ही में अपने छोटे से हॉलीवुड का भएपूर आनंद लेती नजर आईं, जहां वह खेत-खलिहान, प्रकृति की गोद में और बकरियों के बच्चे के साथ वक्त बिताते नजर आए। भूमि पेडनेकर पूरी तरह ऑर्गेनिक माहौल के बीच सुकून भरे पल बिताती दिखीं।

धर्मन - द डेडली डॉक्टर में खतरनाक अवतार में दिखेंगे रजनीकांत...

नई दिल्ली। कमल हासन की राज कमल फिल्मस इंटरनेशनल ने रजनीकांत की मचअवेटेड फिल्म 'धर्मन - द डेडली डॉक्टर' का फर्स्ट-लुक पोस्टर जारी किया है। पोस्टर देखकर बहुत ज्यादा कुछ तो रिवील नहीं हुआ। लेकिन, बहुत कुछ दिखाने के बजाय, यह उस एक चीज पर फोकस करता है जिसने कई पीढ़ियों से फैस को जोड़े रखा है और वह है

रजनीकांत का जबरदस्त और प्रभावशाली व्यक्तित्व। इसमें रजनीकांत को डॉक्टर के अवतार में दिखाया गया है। उनके खून से सने हाथों में एक स्कैल्पल उनके चेहरे की हल्की मुस्कान, खास तरह का चश्मा और ऑपरेशन थिएटर का बैकग्राउंड एक ऐसे किरदार की ओर इशारा करते हैं जिसमें अधिकार और रहस्य दोनों तरीके की बातें छुपी हुई हैं।

भूमि

दो हफ्ते के लिए बनीं फॉर्म गर्ल

एजेंसी ►► नई दिल्ली

भूमि पेडनेकर हाल ही में अपने व्यस्त कार्यक्रम से कुछ समय निकालकर प्रकृति के बीच सुकून भरे पल बिताती दिखीं। उन्होंने दो सप्ताह एक फार्म पर गुजारे, जिसे उन्होंने अपना घर से दूर दूसरा घर बताया। भूमि ने अपने सोशल मीडिया अकाउंट पर इस ग्रामीण जीवन की कई झलकियां शेयर की और फैन्स को प्रकृति, घर में उगाए गए ताजा भोजन और फार्म के जानवरों से घिरे अपने जीवन की एक झलक दिखाई। अपने ट्रिप का एक वीडियो मोंटाज शेयर करते हुए भूमि ने कैप्शन में लिखा, 'मैं और मैं, दो हफ्ते तक एक फार्म गर्ल बनकर रही और यह अनुभव बेहद खास रहा। यह मेरा घर से दूर दूसरा घर है, जहां मैं प्रकृति और अपनी पसंदीदा चीजों से घिरी रही।' मैं और मैं । मैंने दो हफ्ते फार्म गर्ल बनकर बिताए और ये बहुत ही शानदार था । मेरा दूसरा घर, प्रकृति से घिरा हुआ और वो सब कुछ जो मुझे पसंद है । अनु मां, लव यू। पोस्ट के शुरुआत एक तस्वीर से होती है, जिसमें भूमि एक प्यारे सफेद बकरी के बच्चे को गोद में लिए हुए नजर आ रही हैं। काले रंग के एथलीजर परिधान में सजी एक्स्ट्रेस मुस्कुराते हुए उसके साथ पोज देती दिखीं। एक अन्य वीडियो में भूमि हरे-भरे जंगल के रास्तों पर ट्रेकिंग करती दिखाई देती हैं।



हॉलीवुड मसाला

अलग अवतार में दिखेंगे टॉम

लॉस एंजिल्स। हॉलीवुड स्टार टॉम क्रूज ने सिनेमा के सबसे बड़े एक्शन स्टार्स में से एक के तौर पर अपनी पहचान बनाई है। मगर इस बार वह अपकमिंग फिल्म 'डिगर' में एक बिल्कुल अलग अवतार में दर्शकों को हैरान करने के लिए तैयार हैं। इसमें उनके टैलेंट का एक नया और अनोखा पहलू देखने को मिलेगा। मंगलवार को, ऑस्कर विजेता फिल्ममेकर एलेजान्द्रो गोंजालेज इनारितु की नई ब्लैक कॉमेडी फिल्म 'डिगर' से जुड़े वीडियो और तस्वीरें सामने आईं।



लंदन के रॉयल अल्बर्ट हॉल में दिखाई जाएगी शोले...

मुंबई। रमेश सिप्पी द्वारा निर्देशित और संजीव कुमार, अमजद खान, हेमा मालिनी, धर्मेद और जया जैसे सितारों से सजी फिल्म 'शोले' अब लंदन के मशहूर रॉयल अल्बर्ट हॉल में दिखाई जाएगी। इस फिल्म का संगीत आर डी. बर्मन ने दिया था। लंदन के रॉयल अल्बर्ट हॉल में ब्लॉकबस्टर फिल्म 'शोले' की एक खास स्क्रीनिंग होगी। इस शो की सबसे बड़ी खासियत यह होगी कि जब स्क्रीन पर फिल्म चल रही होगी, तब रॉयल फिल्महोमीनिक कॉन्सर्ट ऑर्केस्ट्रा' आर डी. बर्मन के शानदार संगीत का लाइव म्यूजिक बजाएगा। 10 अवदूर को होने वाले इस कार्यक्रम को 'फिल्मस इन कॉन्सर्ट' नाम दिया गया है। दर्शकों को फिल्म का नया और साफ 4क वर्जन देखने को मिलेगा। इसमें वे सीन भी शामिल किए गए हैं, जिन्हें 1975 में भारतीय सेंसर बोर्ड ने काट दिया था। फिल्म को हॉल की बड़ी स्क्रीन पर हिंदी भाषा में ही दिखाया जाएगा।



दुल्हनिया ले आएगी का आया फर्स्ट लुक

मुंबई। अभिनेत्री खुशाली कुमार की आगामी फिल्म 'दुल्हनिया ले आएगी' का फर्स्ट लुक पोस्टर बुधवार को जारी कर दिया गया है। इस पोस्टर में खुशाली कुमार सजी-धजी दुल्हन के जोड़े में नजर आ रही हैं। इसके साथ ही मेकर्स ने फिल्म की रिलीज डेट की भी घोषणा कर दी है। मेकर्स की ओर से जारी किए गए फिल्म के फर्स्ट लुक पोस्टर में खुशाली कुमार दिखाई दे रही हैं। इस फर्स्ट लुक में खुशाली कुमार लाल रंग के लहंगे में नजर आ रही हैं। दुल्हन की तरह सजी-धजी खुशाली सिर पर मांग टीका और हाथों में चूड़ा पहने हुए हैं। इसके साथ ही वो आंखों पर काला चश्मा भी लगाए हुए हैं। इस पोस्टर में खुशाली फाड़ियों के ढेर के ऊपर लेटी हुई हैं। इसके साथ ही मेकर्स ने फिल्म की रिलीज डेट की घोषित कर दी है। 'दुल्हनिया ले आएगी' 24 जुलाई को सिनेमाघरों में रिलीज होगी।



वेलकम टू द जंगल का नया गाना रिलीज

मुंबई। मुंबई के एक मल्टीप्लेक्स में 'वेलकम टू द जंगल' फिल्म के गाने 'तेरा पैसा मेरा पैसा' के लॉन्च इवेंट में अक्षय कुमार, फरीदा जलाल, जैकलीन फर्नांडीस, जैकी श्रॉफ, परेश रावल, सुनील शेट्टी, राजपाल यादव, कीकू शारदा, विंदू दारा सिंह, डायरेक्टर अहमद खान और प्रोड्यूसर फिरोज ए. नाडियाडवाला और राकेश डांग शामिल हुए। इस इवेंट में अहमद खान की तारीफ की गई कि उन्होंने इतनी बड़ी स्टार-कास्ट वाली फिल्म को अच्छे से संभाला। गाना भी काफी मजेदार है। 'वेलकम टू द जंगल' बस दो दिन बाद रिलीज होने वाली है और इससे पहले इसका एक और गाना 'तेरा पैसा मेरा पैसा' रिलीज हो गया है। इस गाने में दिशा पाटनी और जैकलीन के साथ-साथ अक्षय कुमार और सुनील शेट्टी की कॉमेडी भी देखने को मिलती है।

टीवी मसाला



तुलसी के लिए बंद हुए शांति निकेतन के दरवाजे

नई दिल्ली। एकता कपूर के सीरियल 'क्योंकि सास भी कभी बहू थी 2' ने नया मोड़ लिया है। कहानी दस साल आगे बढ़ गई है। इसकी चर्चा तो काफी वक्त से चल रही थी, मगर अब पुष्टि भी हो गई है। मेकर्स ने नया प्रोमो जारी किया है। इसमें दिखाया गया है कि शांति निकेतन में दीवार खिंच गई है। गौतम और करण पहले भी एक-दूसरे को पसंद नहीं करते थे, लेकिन अब एक-दूसरे की आवाज तक नहीं सुनना चाहते। शांति निकेतन बिखर गया है, जिसमें तुलसी विराणी को कदम रखने की इजाजत तक नहीं है। बालाजी टेलीफिल्म्स के इस्टाब्लिश अकाउंट से सीरियल का प्रोमो जारी किया गया है। इसमें दिखाया गया है कि तुलसी विराणी जेल से बाहर निकल रही है। हाथ में बैग थामे वह शांति निकेतन की तरफ लौटते हुए सोचती है, 'इतने साल हो गए अपने बच्चों से मिले हुए। अब वक्त आ गया है वापस उनके पास जाने का। मगर, जैसे ही शांति निकेतन के काफ़त खोलती है तो नजारा देखकर हैरान रह जाती है। शांति निकेतन के अंदर में लकड़ी खिंची है। एक तरफ गौतम खड़ा है और एक तरफ करण। दोनों के बीच तू-तू, मैं-मैं हो रही है। गौतम की आवाज तक करण नहीं सुनना चाहता। दोनों के बीच बहस हो रही है। इसी बीच दरवाजे पर तुलसी की देख करण झल्ला जाता है। वह कहता है, 'आप? अब किसको गोली मारने आई हैं। हर दिन मैंने यहीं दुआ मांगी कि आप जैसी माँ किसी को न मिले। करण की बातें सुनकर तुलसी हैरान रह जाती है।

16 साल बाद डॉक्टर बनकर लोटे करण

नई दिल्ली। करण सिंह गोवर के सबसे यादगार किरदारों में से एक 'डॉक्टर अरमान' का है। 16 साल पहले आध शो 'दिल मिल गए' में उन्हें इस रूप में बेहद पसंद किया गया था। अब हाल ही में वह अपने इस आइकॉनिक किरदार में एक बार फिर से अमीन पारावर की हालिया रिलीज वेब सीरीज 'याम चिकित्सालय' सीजन 2 में एक बार फिर से दिखाई दिए। याम चिकित्सालय सीजन 2 का हाल ही में प्राइम वीडियो ने अपने आधिकारिक इन्स्टाग्राम अकाउंट पर नया प्रोमो शेयर किया है। इस प्रोमो में वह पिक रंग की शर्ट पहनकर स्टेथोस्कोप लगाए पंटी लेते हैं और डॉ. प्रभात और डॉ. गान्धि के मरीज का अपने अंदाज में इलाज करते हैं। वह प्रभात के मरीज को उसके बाद घर भेज देते हैं। 2 मिनट में हुए मरीज का इलाज देखकर हैरान डॉ. प्रभात पूछता है, डॉ. साहब, आपका भटकंडी आने का इरादा है क्या? जिसका सिरास करते हुए डॉ. साहब स्माइल करते हुए कहते हैं, नहीं डॉ. साहब मैं सिर्फ दिल में आता हूँ, भटकंडी में नहीं।

सिगरेट सूंघकर किशोर ने गाया था ये गाना राजेश की जोड़ी ने बनाया सुपरहिट

नई दिल्ली। हिंदी सिनेमा के दिग्गज गायक किशोर कुमार सिर्फ एक बेहतरीन सिंगर ही नहीं, बल्कि अपनी गायकी में भावनाओं को जी लेने वाले कलाकार भी थे। इसके साथ ही किशोर वा गायकी के दौरान कई अनोखे प्रयोग भी करते थे। वैसे भी उनके गाए कई गाने आज भी लोगों के दिलों में बसते हैं। लेकिन क्या आप जानते हैं कि एक सुपरहिट गीत को रिकॉर्ड करते समय किशोर कुमार ने ऐसा अनोखा तरीका अपनाया था, जिसे देखकर स्टूडियो में मौजूद हर शख्स हैरान रह गया था? करीब 49 साल पहले रिकॉर्ड हुआ यह गीत आज भी लोगों की आंखें नम कर देता है। इसकी रिकॉर्डिंग से जुड़ा एक दिलचस्प किस्सा आज भी म्यूजिक लवर्स के बीच चर्चा का विषय बना हुआ है।

त्याग के इस गाने के लिए चाहिए था अलग एहसास

यह किस्सा 1977 में रिलीज हुई फिल्म त्याग से जुड़ा है। फिल्म में राजेश खन्ना, शर्मिला टैगोर, प्रेम चोपड़ा और धीरेज कुमार जैसे सितारे नजर आए थे। फिल्म का म्यूजिक मशहूर म्यूजिक डायरेक्टर एस डी. बर्मन ने तैयार किया था। जब फिल्म के गानों की रिकॉर्डिंग चल रही थी, तब एस डी. बर्मन चाहते थे कि सभी गाने किशोर कुमार ही गाएं। किशोर दा ने उनकी बात मान ली और फिल्म के गीतों को अपनी आवाज दी। लेकिन फिल्म का एक गाना ऐसा था, जिसके लिए उन्हें कुछ अलग महसूस करने की जरूरत थी। वह गाना था 'हम तुम तुम हम'।



रिकॉर्डिंग के बीच मंगवाई सिगरेट, लेकिन जलाई नहीं

जब किशोर कुमार इस गीत की रिकॉर्डिंग के लिए स्टूडियो पहुंचे तो उन्होंने सबसे पहले पूछा कि क्या राजेश खन्ना वहां मौजूद हैं। जब उन्हें पता चला कि एक्टर स्टूडियो में नहीं हैं, तो उन्होंने एक स्पोर्ट बाय को बुलाकर ट्रिपल 5 सिगरेट का पैकेट मंगवाया। स्टूडियो में मौजूद लोग यह देखकर हैरान रह गए कि आखिर रिकॉर्डिंग के दौरान सिगरेट की क्या जरूरत पड़ गई। लेकिन, असली हैरानी तो तब हुई जब किशोर कुमार ने सिगरेट का एक भी कश नहीं लिया। उन्होंने पूरा पैकेट हाथ में रखा, उसे बार-बार नाक के पास ले जाकर महसूस किया और उसी दौरान पूरे गाने की रिकॉर्डिंग कर दी।

गद्दी है तो हम हैं, मिर्जापुर द मूवी के नए पोस्टर ने बढ़ाई हलचल...

मुंबई। ओटीटी की मोस्ट पॉपुलर सीरीज मिर्जापुर अब फिल्म के तौर पर बड़े पर्दे पर रिलीज होने वाली है। ऐसे में 'मिर्जापुर द मूवी' को लेकर फैस में जबरदस्त एक्साइटमेंट है। इन सबसे कीच अब इसका टीजर भी रिलीज होने वाला है। वहीं, टीजर लॉन्च से पहले, मेकर्स ने मिर्जापुर द मूवी का एक शानदार नया पोस्टर जारी किया है फैन्स को एक बार फिर 'मिर्जापुर' की दुनिया की झलक दिखाई है। मेकर्स द्वारा शेयर किए गए पोस्टर के बीच में वह मशहूर 'गद्दी' दिखाई गई है और उसके दोनों तरफ बंदूक रखी हैं। यह तुरंत उम्र सत्ता की लड़ाइयों, दुश्मनी और झूमे की यादें ताजा कर देता है, जिन्होंने 'मिर्जापुर' को इतना मशहूर बनाया था। हालांकि, पोस्टर में फिल्म को लेकर कुछ भी खुलासा नहीं किया गया है, लेकिन इससे एक बात जरूर बिलयर हो गई है कि मिर्जापुर की दुनिया बहुत बड़े लेवल पर वापसी के लिए तैयार है। पोस्ट के कैप्शन में लिखा गया है, 'गद्दी है तो हम हैं' मिर्जापुर द मूवी का टीजर गुरुवार को रिलीज होगा। मिर्जापुर द मूवी केवल हिंदी और तेलुगु सिनेमाघरों में देखें। इस फिल्म के को-प्रोड्यूसर कासिम जगमगिया और विशाल रामचंदानी हैं और



इसे 4 सितंबर को दुनिया भर में बड़े पैमाने पर सिनेमाघरों में रिलीज किया जाएगा। बता दें कि अमेजन एमजीएम स्टूडियो और एक्ससेल एंटरटेनमेंट द्वारा पेश की जा रही 'मिर्जापुर: द मूवी' का निर्देशन गुरमीत सिंह ने किया है, इसमें पुनीत कृष्ण ने लिखा है, और एक्सेल एंटरटेनमेंट के बैनर तले रितेश सिधवानी और फरहान अख्तर ने इसे प्रोड्यूस किया है। मिर्जापुर द मूवी को स्टार कास्ट की बात करें तो इसमें जितेंद्र कुमार, रवि किशन, अभिषेक बनर्जी, रसिका दुग्गल, श्वेता त्रिपाठी, श्रिया पिलगांवकर, हर्षिता गौर, सुशान्त सिंह, मोहित मलिक, शोभा चड्ढा, राजेश तेलंग, कुलभूषण खरबंदा, सोनल चौहान, प्रमोद पाठक और अनंशशा बिस्वास भी शामिल हैं।

200 फिल्मों के बाद बनी नेता, एक्शन ऐसा सिंघम को जाएंगे मूल

भारतीय सिनेमा की लेडी अमिताभ, 13 में डेब्यू, 10वीं में छूटा स्कूल

नई दिल्ली। 13 साल की एक लड़की ने जब पहली बार कैमरे का सामना किया था, तब शायद उसे भी अंदाजा नहीं था कि एक दिन पूरा साउथ सिनेमा उसके नाम से गूँजेगा। पढ़ाई बीच में छूट गई, लेकिन सपनों की उड़ान नहीं रुकी। बड़े पर्दे पर उन्होंने सिर्फ रोमांटिक रोल ही नहीं किए, बल्कि ऐसे दमदार किरदार निभाए, जिन्होंने उन्हें बाकी फीमेल स्टार्स से अलग पहचान दिलाई। एक दौर ऐसा भी आया जब लोग फिल्म में हीरो से ज्यादा उनका इंतजार करते थे। यही वजह रही कि उन्हें 'लेडी सुपरस्टार' और 'लेडी अमिताभ' जैसे नाम मिले। आज हम बात कर रहे हैं विजया शांति की।

कल्लुकुल ईरम से की शुरुआत

विजया शांति ने बहुत कम उम्र में फिल्मों दुनिया में कदम रख लिया था। सिर्फ 13 साल की उम्र में उन्होंने तमिल फिल्म कल्लुकुल ईरम से अपने करियर की शुरुआत की। इसके बाद तेलुगु फिल्म खिलाड़ी कृष्णुडू में नजर आई, जिसमें उनके साथ सुपरस्टार कृष्णा थे। फिल्मों में काम बढ़ता गया और इसी वजह से उनकी पढ़ाई पीछे छूट गई। 10 वीं के बाद अपनी पढ़ाई पूरी नहीं कर सकीं, लेकिन फिल्मों में उन्होंने लगातार नई ऊंचाइयां हासिल कीं।

कैसे मिला लेडी अमिताभ का नाम ?

80 और 90 के दशक में विजया शांति ने स्टारडम अपने घरम पर था। कई फिल्मों में उनका रोल इतना दमदार होता था कि पूरी कहानी उन्हीं के इर्द-गिर्द घूमती थी। एक्शन सीन हो या पावरफुल डायलॉग, वह हर बार स्क्रीन पर छा जाती थीं। उनकी इसी इमेज ने उन्हें 'लेडी अमिताभ' का नाम दिलाया। बॉक्स ऑफिस पर भी उनकी फिल्मों ने शानदार कमाई की और कई रिकॉर्ड बनाए। अपने करियर में उन्होंने नेशनल अवॉर्ड के साथ कई नंदी अवॉर्ड भी जीते।



आज भी कायम है क्रेज

मले ही विजया शांति अब फिल्मों में पहले की तरह नजर नहीं आतीं, लेकिन उनका स्टारडम आज भी बरकरार है। साउथ सिनेमा में उनका नाम उन चुनिंदा फीमेल स्टार्स में लिया जाता है, जिन्होंने अपने दम पर फिल्में हिट कराईं। 13 साल की उम्र से शुरू हुआ उनका सफर आज भी लाखों लोगों के लिए प्रेरणा बना हुआ है।

राजनीति में भी बनाई पहचान

फिल्मों में नाम कमाने के बाद विजया शांति ने राजनीति की राह चुनी। साल 1998 में उन्होंने बीजेपी के साथ अपना राजनीतिक सफर शुरू किया। बाद में तेलंगाना आंदोलन से जुड़ीं और 2005 में अपनी पार्टी 'तल्ली तेलंगाना' भी बनाईं। कुछ समय बाद उनकी पार्टी का विलय टीआरएस में हो गया और वे तेलंगाना आंदोलन का बड़ा चेहरा बन गईं। 2009 में मेकट सीट से लोकसभा चुनाव जीतकर वह संसद पहुंचीं। इसके बाद उनका राजनीतिक सफर कई मोड़ों से गुजरा। कभी टीआरएस के साथ रहीं, कभी कांग्रेस में गईं और फिर बीजेपी में लौट आईं। साल 2023 में उन्होंने एक बार फिर कांग्रेस का हाथ थाम लिया।

ताकत, हिम्मत और जज्बा आया नजर

विजया शांति का करियर चार दशक से भी ज्यादा लंबा रहा है। उन्होंने तेलुगु, तमिल, हिंदी, कन्नड़ और मलयालम भाषा की 200 से ज्यादा फिल्मों में काम किया। खास बात यह रही कि उन्होंने खुद को सिर्फ वक्ता नजर न आने देना नहीं रखा। कभी रोमांस से लोगों का दिल जीता तो कभी ऐसे किरदार निभाए जिनमें ताकत, हिम्मत और जज्बा साफ नजर आया।

खबर संक्षेप

प्राची ने प्रथम प्रयास में सीए इंटर के दोनों गुप किया उत्तीर्ण



संकल्प और समर्पण के बल पर प्राची जैन काला ने चार्टर्ड अकाउंटेंसी इंटरमीडिएट परीक्षा के दोनों गुप प्रथम प्रयास में उत्तीर्ण कर उल्लेखनीय सफलता हासिल की है। उनकी इस उपलब्धि से परिवार सहित समाज एवं शुभचिंतकों में हर्ष का वातावरण है। प्राची जशपुर के प्रतिष्ठित काला परिवार से संबंध रखती हैं। वे जशपुर निवासी स्व. प्रभुदयाल काला की सुपौत्री तथा दिनेश, ज्योति काला की सुपुत्री हैं। वर्तमान में उनका परिवार फाफाडीह रायपुर में निवासित है। प्राची ने अपनी सफलता का श्रेय पूज्य आचार्य श्री विशुद्ध सागर महाराज, पुण्य मृचि सुयश सागर महाराज एवं समस्त संसर्वाद के आशीर्वाद को दिया है। उन्होंने कहा कि गुरुओं के मार्गदर्शन, माता-पिता के त्याग, परिवार के विश्वास और निरंतर मेहनत से यह सफलता संभव हो सका है। उन्होंने विशेष रूप से अपनी माता ज्योति, पिता दिनेश काला के प्रति आभार व्यक्त करते हुए कहा कि कठिन परिस्थितियों में उनके प्रोत्साहन और सहयोग ने उन्हें संदेव आगे बढ़ने की प्रेरणा दी। उनकी सफलता युवा विद्यार्थियों के लिए प्रेरणा का स्रोत बनी है, जो यह संदेश देती है कि निरंतर परिश्रम, सकारात्मक सोच और आत्मविश्वास से किसी भी लक्ष्य को प्राप्त किया जा सकता है।

पृष्ठ 1 का रेश

एक दिन में 766 ...

जनप्रतिनिधि सरपंच, उप सरपंच, पंच, सबका का विशेष योगदान रहा। साथ ही पुलिस के सहयोगी 5 हजार पुलिस मित्राओं की विशेष सहभागिता रही। उल्लेखनीय है कि गांव में आयोजित जन चौपाल के अनिवार्य गाम सभा की बैठकों के प्रस्ताव में इस अभियान को शामिल कर हेलमेट अनिवार्यता व हेलमेट लगाने पर जोर दिया गया।

कलेक्टर ने पीएमश्री...

रखने का संकल्प व्यक्त किया। इसके पश्चात स्वामी आत्मानंद उत्कृष्ट विद्यालय, पथलगांव का भी निरीक्षण किया गया। विद्यालय की शैक्षणिक गुणवत्ता, अनुशासन, स्वच्छता एवं अंधोसरचना का अवलोकन करते हुए आवश्यक दिशा-निर्देश दिए गए। उन्होंने शिक्षकों से विद्यार्थियों में वैज्ञानिक दृष्टिकोण, अनुसंधान की भावना तथा उत्कृष्टता की संस्कृति विकसित करने का आह्वान किया। ये रेट मौजूद इस अवसर पर जनपद पंचायत के मुख्य कार्यालय अधिकारी सीईओ, तहसीलदार, विकासखंड शिक्षा अधिकारी बीईओ, विकासखंड स्रोत समन्वयक बीआरसी विद्यालय के प्राचार्य, शिक्षाकान्ग एवं अन्य अधिकारी-कर्मचारी मौजूद रहे।

जश-लर्न मिशन ...

नियमित ऑनलाइन, विद्यार्थियों की प्रगति पर सतत निगरानी तथा कार्यक्रम के प्रभावी क्रियाकलाप के निर्देश दिए। इस अवसर पर जिला शिक्षा अधिकारी नरेंद्र सिन्हा जनपद पंचायत के मुख्य कार्यालय अधिकारी केके श्रीवास्त, तहसीलदार, विकासखंड शिक्षा अधिकारी कमलेश कुमार यादव, विकासखंड स्रोत समन्वयक बीआरसी तथा विकासखंड के समस्त संकुल समन्वयक उपस्थित रहे।

नाबार्ड का जिला...

25 करोड़ रुपए है एवं वार्षिक उत्पादन लगभग 9000 मेट्रिक टन है। जीवा परियोजना के अंतर्गत प्राकृतिक खेती को बढ़ावा देने हेतु किसान प्राकृतिक आदनों के बाव सूच विकसित कर रहे हैं। जिससे प्राकृतिक खेती के पुनरुद्धार की आशा बढ़ी है। कार्यक्रम में नाबार्ड छत्तीसगढ़ क्षेत्रीय कार्यालय रायपुर के वरिष्ठ अधिकारी बुजेंद्र समंतराय, अग्रणी जिला प्रबंधक, ग्रामीण स्वरोजगार प्रशिक्षण संस्थान के निदेशक, बैकरी, कृषि विज्ञान केंद्र, शिक्षित मित्राओं के अधिकारी, किसान हितवाही एवं स्वच्छता संस्थाओं के प्रतिनिधि उपस्थित रहे।

मुख्यमंत्री हेल्पलाइन का सकारात्मक असर, एक कॉल पर समस्या का निदान

हरिभूमि न्यूज ►► जशपुरनगर

मुख्यमंत्री विष्णुदेव साय के नेतृत्व में संचालित मुख्यमंत्री हेल्पलाइन 1076 आम नागरिकों की समस्याओं के त्वरित एवं प्रभावी समाधान का सशक्त माध्यम बनकर उभर रही है। हेल्पलाइन के जरिए प्राप्त शिकायतों का समयबद्ध निराकरण सुनिश्चित किया जा रहा है, जिससे शासन की जनकल्याणकारी योजनाओं का लाभ पात्र हितग्राहियों तक पहुंच रहा है।

इसी क्रम में तहसील पथलगांव अंतर्गत ग्राम पंचायत धरजियाबथान निवासी योगेश यादव ने अपना 65 प्रतिशत दिव्यांग पुत्री चांदनी यादव को समान कल्याण विभाग द्वारा संचालित सामाजिक सुरक्षा पेंशन योजना के तहत दिव्यांग पेंशन का लाभ नहीं मिलने संबंधी शिकायत मुख्यमंत्री हेल्पलाइन 1076 में दर्ज करवाई थी। शिकायत प्राप्त होते ही जनपद पंचायत पथलगांव एवं मुख्य कार्यपालन अधिकारी कार्यालय



द्वारा मामले को गंभीरता से लेते हुए त्वरित कार्रवाई की गई। पंचायत सचिव के माध्यम से आवश्यक आवेदन एवं संबंधित दस्तावेज प्राप्त कर प्रकरण की जांच की गई। जांच के दौरान चांदनी यादव को दिव्यांग पेंशन योजना के लिए पात्र पाया गया। पात्रता की पुष्टि होने के पश्चात उनकी दिव्यांग पेंशन स्वीकृत करने की प्रक्रिया पूर्ण की गई। इसके साथ ही अब उन्हें सामाजिक सुरक्षा पेंशन योजना के अंतर्गत नियमित रूप से पेंशन का लाभ प्राप्त होगा। शिकायत का निराकरण निर्धारित समय-सीमा के भीतर कर मुख्यमंत्री हेल्पलाइन में प्रकरण का सफलतापूर्वक निस्तारण किया गया। साबित हो रही उपयोगी योगेश यादव ने मुख्यमंत्री हेल्पलाइन 1076 की सहाज करते हुए कहा कि यह व्यवस्था आम नागरिकों की समस्याओं के समाधान के लिए अत्यंत भरोसेमंद व उपयोगी साबित हो रही है। उन्होंने अपनी पुत्री को समय पर न्याय और योजना का लाभ दिलाने के लिए मुख्यमंत्री श्री साय तथा जिला प्रशासन के प्रति आभार व्यक्त किया।

हरिभूमि न्यूज ►► जशपुरनगर

भारतीय जनता पार्टी द्वारा प्रदेशव्यापी 'संविधान हत्या दिवस' के तहत गुरुवार को बगीचा स्थित यादव भवन में आपातकाल की 51वीं बरसी पर जिला स्तरीय संगोष्ठी का आयोजित की गई। इसमें लोकतंत्र सेनानियों को नमन कर वर्ष 1975 में लगाए गए आपातकाल को भारतीय लोकतंत्र के इतिहास का सबसे काला अध्याय बताया गया।

मुख्य वक्ता कृष्ण कुमार राय ने कहा कि 25 जून 1975 की मध्याह्न भारतीय लोकतंत्र के इतिहास में काले अक्षरों में दर्ज है। सत्ता के अहंकार में पूरे देश पर आपातकाल थोपकर संविधान की मूल भावना को कुचल दिया गया। लाखों नागरिकों के मौलिक अधिकार छीन लिए गए। विपक्षी नेताओं, पत्रकारों, विद्यार्थियों और सामाजिक कार्यकर्ताओं को जेलों में टुंस दिया गया तथा प्रेस पर सेंसरशिप लगाकर अभिव्यक्ति को आजादी का गला घोट दिया गया।



उन्होंने कहा कि लोकतंत्र की रक्षा के लिए जेलों में यातनाएं सहने वाले लोकतंत्र सेनानियों का संघर्ष राष्ट्र की अमूल्य धरोहर है और कांग्रेस के इस कृत्य को देश की माफ नहीं करेगा। नई पीढ़ी को आपातकाल की सच्चाई से अवगत कराना हम सभी की जिम्मेदारी है। अन्य वक्ताओं ने कहा कि सत्ता बचाने के लिए संविधान की आत्मा, लोकतांत्रिक संस्थाओं और नागरिकों के मौलिक अधिकारों का जिस निर्ममता से

दमन किया गया, उसे देश कभी भूल नहीं सकता है। कार्यक्रम को भाजपा के पूर्व प्रदेश महामंत्री कृष्ण कुमार राय, छत्तीसगढ़ माटीकला बोर्ड के अध्यक्ष शम्भूनाथ चक्रवर्ती तथा वरिष्ठ समाजसेवी एवं मीसाबंदी विश्वनाथ गुरुजी ने संबोधित किया। संविधान लोकतांत्रिक जीवन का आधार- छत्तीसगढ़ माटीकला बोर्ड के अध्यक्ष शम्भूनाथ चक्रवर्ती ने कहा कि संविधान केवल एक दस्तावेज नहीं, बल्कि भारत के

लोकतांत्रिक जीवन का आधार है। आपातकाल के दौरान इसी संविधान की आत्मा को कुचलने का प्रयास किया गया। उन्होंने कहा कि भारतीय जनता पार्टी लोकतंत्र, संविधान और राष्ट्रहित की रक्षा के लिए निरंतर संघर्षरत रही है और प्रत्येक कार्यकर्ता का दायित्व है कि वह लोकतांत्रिक मूल्यों को समाज के अंतिम व्यक्ति तक पहुंचाए तथा आपातकाल के काले अध्याय की वास्तविकता से नई पीढ़ी को परिचित कराए।

सेनानियों ने जेलों में झेलीं अमानवीय यातनाएं

वरिष्ठ समाजसेवी एवं मीसाबंदी विश्वनाथ गुरुजी ने अपने संस्मरण साझा करते हुए कहा कि आपातकाल के दौरान हजारों लोकतंत्र सेनानियों ने जेलों में अमानवीय यातनाएं झेलीं, लेकिन राष्ट्र और लोकतंत्र के प्रति अपने संकल्प से कभी विचलित नहीं हुए। उन्होंने कहा कि लोकतंत्र की रक्षा के लिए दिया गया प्रत्येक बलिदान आने वाली पीढ़ियों के लिए प्रेरणास्रोत रहेगा।

इनकी रही उपस्थिति

संगोष्ठी में रीना बरला, गेंदवहारी सिंह, शंकर गुप्ता, अरविन्द भगत, अनिता सिंह, मालती, गायत्री नागेश, केशव यादव, हरिश आरिफ, राजकुमार गुप्ता, उमेश यादव, मुकेश सोनी आनंद यादव, प्रतीक सिंह, राजकिशोर जायसवाल, हरिशंकर यादव सहित भाजपा पदाधिकारी, मंडल अध्यक्ष, जनप्रतिनिधि, लोकतंत्र सेनानी, प्रबुद्धजन तथा बड़ी संख्या में भाजपा कार्यकर्ता उपस्थित रहे।

41वें चक्रधर समारोह के लिए समिति गठित

रायगढ़। 41वें चक्रधर समारोह आयोजन को लेकर कलेक्टर मयंक चतुर्वेदी ने महत्वपूर्ण आदेश जारी करते हुए अधिकारियों को एक समिति गठित की है। समिति को समारोह में आने वाले अतिथियों एवं कलाकारों के सम्मान के लिए स्मृति चिन्ह तैयार कराने तथा कार्यक्रम से संबंधित पोस्टर एवं बैनर निर्माण कार्य एवं अन्य प्रचा-प्रसार सामग्री की व्यवस्था सुनिश्चित करने की जिम्मेदारी सौंपी गई है। जारी आदेश के अनुसार एडीएम अर्पू प्रियेश टोपों को समिति का अध्यक्ष बनाया गया है।

नेपाल में रायगढ़ के ताइक्वांडो खिलाड़ियों ने जीते 10 स्वर्ण पदक

हरिभूमि न्यूज ►► रायगढ़

नेपाल के पोखरा में आयोजित अंतर्राष्ट्रीय ताइक्वांडो प्रतियोगिता में रायगढ़ जिले के ताइक्वांडो खिलाड़ियों ने उत्कृष्ट प्रदर्शन करते हुए 10 स्वर्ण पदक हासिल किए। 14 से 17 जून तक आयोजित इस प्रतियोगिता में भारत, नेपाल, भूटान, अफगानिस्तान, पाकिस्तान एवं बांग्लादेश सहित छह देशों के खिलाड़ियों ने भाग लिया। विभिन्न वर्गों में आयोजित मुकाबलों में रायगढ़ के खिलाड़ियों ने अपने कौशल और अनुशासित प्रदर्शन के



दम पर स्वर्ण पदक अर्जित किए। अंतर्राष्ट्रीय स्तर पर जिले की गौरवान्वित करने वाले खिलाड़ियों एवं उनके प्रशिक्षक का आज कलेक्टर मयंक चतुर्वेदी द्वारा

सम्मान किया गया। इस अवसर पर निगम आयुक्त वृजेश सिंह क्षत्रिय, जिला पंचायत सीईओ अभिजीत बबन पठार सहित संबंधित अधिकारी मौजूद थे। कलेक्टर ने

कहा कि रायगढ़ के खिलाड़ियों ने अंतर्राष्ट्रीय प्रतियोगिता में शानदार प्रदर्शन कर जिले का गौरव बढ़ाया है। उन्होंने कहा कि शासन और प्रशासन खेल अधोसंरचना के विकास तथा खिलाड़ियों को प्रोत्साहित करने के लिए निरंतर कार्य कर रही हैं। प्रतियोगिता में ताइक्वांडो खिलाड़ी निहाल ठक्कर, वसु शर्मा, रिया तिवारी, अक्षिता पाण्डेय, अनु आदित्य, अर्पिता आदित्य, मुकुंद अग्रवाल, वर्णिका अग्रवाल, वाची शर्मा एवं तनिष्क वर्मा ने अपने-अपने वर्ग में स्वर्ण पदक हासिल किए।

चंद्रपुर बस स्टैंड के दक्षिणमुखी हनुमान मंदिर में चोरी, जांच में जुटी पुलिस

चंद्रपुर। नगर के बस स्टैंड स्थित प्रसिद्ध दक्षिणमुखी हनुमान मंदिर में 23 जून की रात चोरी की घटना सामने आई है। इसे लेकर श्रद्धालुओं में भारी आक्रोश है। चोरों ने मंदिर परिसर में घुसकर भगवान हनुमान की प्रतिमा के गले में सुशोभित चांदी की माला चोरी कर ली तथा मंदिर के अंदर और बाहर रखी दोनों दान पेटियों को तोड़कर उसमें रखी नकदी लेकर फरार हो गए।

मंगलवार सुबह जब मंदिर के पुजारी एवं श्रद्धालु पूजा अर्चना के लिए पहुंचे तब चोरी की घटना का पता चला। सूचना मिलते ही मंदिर समिति के सदस्य तत्काल मौके पर पहुंचे और स्थिति का जायजा लिया। घटना की जानकारी फैलते ही बड़ी संख्या में श्रद्धालु मंदिर पहुंचने लगे



और चोरी की इस वारदात पर नाराजगी व्यक्त की। मंदिर समिति द्वारा तत्काल चंद्रपुर पुलिस को सूचना दी गई। सूचना मिलते ही

पुलिस दल मौके पर पहुंचा और घटनास्थल का निरीक्षण कर जांच प्रारंभ की। मामले की गंभीरता को देखते हुए डॉंग स्वायड की टीम को भी बुलाया गयाए जिसने घटनास्थल और आसपास के क्षेत्रों में जांच की। पुलिस हड़्डा आसपास लगे सीसीटीवी कैमरों की फुटेज भी खंगाली जा रही है तथा संदिग्ध व्यक्तियों की पहचान करने का प्रयास किया जा रहा है। नगरवासियों का कहना है कि धार्मिक स्थलों पर इस प्रकार की घटनाएं अत्यंत दुर्भाग्यपूर्ण हैं और इससे लोगों की धार्मिक भावनाएं आहत होती हैं। उन्होंने पुलिस प्रशासन से जल्द से जल्द आरोपियों को गिरफ्तार कर चोरी गए सामान एवं नकदी की बरामदगी की मांग की है।

बगीचा में लगा दिव्यांग प्रमाणीकरण व यूडीआईडी कार्ड शिविर

जशपुरनगर। कलेक्टर रोहित व्यास के निर्देशानुसार दिव्यांगजन प्रमाणीकरण एवं यूडीआईडी कार्ड शिविर का आयोजन सामुदायिक स्वास्थ्य केंद्र बगीचा में किया गया। इसमें कुल 368 दिव्यांगजनों को लाभान्वित किया गया।

शिविर के दौरान दिव्यांगता प्रमाण-पत्र एवं यूडीआईडी कार्ड नवनिर्माण-नवीनीकरण का कार्य किया गया। साथ ही पेंशन योजनाओं, सहायक उपकरण प्रदाय एवं दिव्यांग ऋण हेतु पात्र हितग्राहियों से आवेदन भी प्राप्त किए गए। शिविर में ग्राम रैनी रोड कुरुमकेला बगीचा निवासी 88 वर्षीय सालो देवी को



श्रवण यंत्र सहायक उपकरण के रूप में प्रदाय किया गया। दो दिव्यांगजनों को कृत्रिम अंग की जानकारी प्रदान की गई। कुल 50 दिव्यांगजनों ने दिव्यांग पेंशन

एवं दिव्यांग ऋण योजना की विस्तृत जानकारी प्राप्त की। 192 दिव्यांगजनों का यूडीआईडी कार्ड हेतु चिह्नार्कन-पंजीयन किया गया। शिविर के सफल आयोजन से दिव्यांगजनों को एक ही स्थान पर प्रमाणीकरण, पहचान पत्र एवं योजनाओं का लाभ प्राप्त हुआ। इनकी रही उपस्थिति-शिविर में डॉ दीपदेव करण्य, सिविल सर्जन सह मुख्य अस्पताल अधीक्षक जशपुर, धर्मेन्द्र कुमार साहू, उप संचालक समाज कल्याण जशपुर, मुख्य कार्यपालन अधिकारी जनपद पंचायत बगीचा व समाज कल्याण विभाग एवं जनपद पंचायत बगीचा के कर्मचारी उपस्थित रहे।

प्रावीण्य छात्रवृत्ति परीक्षा में 213 विद्यार्थियों का चयन

रायगढ़। राष्ट्रीय साधन सह प्रावीण्य छात्रवृत्ति परीक्षा एनएमएमएस 2025-26 में रायगढ़ एवं सारंगढ़-बिलाईगढ़ जिले के विद्यार्थियों ने उत्कृष्ट प्रदर्शन करते हुए 213 सीटों पर चयन प्राप्त किया है। चयनित विद्यार्थियों को कक्षा 9वीं से आगे की पढ़ाई के लिए छात्रवृत्ति का लाभ प्रदान किया जाएगा। राष्ट्रीय साधन सह प्रावीण्य छात्रवृत्ति योजना का उद्देश्य आर्थिक रूप से कमजोर परिवारों के प्रतिभाशाली विद्यार्थियों को शिक्षा जारी रखने के लिए प्रोत्साहित करना तथा उन्हें आर्थिक सहयोग उपलब्ध कराना है।

पूरे प्रदेश के नागरिक दर्ज करा सकते हैं शिकायत

मुख्यमंत्री हेल्पलाइन 1076 के माध्यम से प्रदेश के नागरिक अपनी शिकायतें दर्ज कर सकते हैं। सुझाव दे सकते हैं तथा शासन की विभिन्न योजनाओं एवं सेवाओं के संबंध में फीडबैक भी साझा कर सकते हैं। हेल्पलाइन को व्हाट्सएप चैटप्लॉम में से भी जोड़ा गया है। जिससे नागरिक मोबाइल के माध्यम से आसानी से अपनी बात सरकार तक पहुंचा सकते हैं। इस व्यवस्था से राज्य शासन के 42 विभागों के लगभग 8 हजार अधिकारी जुड़े हुए हैं तथा 1195 श्रेणियों में निर्धारित समय-सीमा के भीतर शिकायतों के निराकरण की व्यवस्था की गई है। प्रत्येक शिकायत को एक यूनिक आईडी प्रदान की जाती है। जिससे आवेदक अपनी शिकायत की स्थिति ऑनलाइन ट्रैक कर सकते हैं। शिकायतकर्ता समाधान से संतुष्ट नहीं होता है, तो शिकायत स्वतः उच्च अधिकारियों के पास पुनः परीक्षण एवं जांच के लिए अवेबिध की जाएगी है।

DR. ABHIMANYU'S
AYURVEDA MULTISPECIALTY HOSPITAL
PAIN | PANCHAKARMA | PILES | PEDIATRY | GYN&I | SKIN

छत्तीसगढ़ का प्रथम 20 विस्तरतीय हॉस्पिटल जो की पूर्ण रूप से आयुर्वेदिक उपचार को समर्पित

9 सेक्टर - 7 कमल सिहार, रायपुर (छ.ग.) ☎ 95224-66664, 62622-22003
० डिग्री सेक्टर - कलाम रॉड/बीच के स्थान पर, रायपुर (छत्तीसगढ़) (छ.ग.) ☎ 8929644868

राष्ट्रीय पल्स पोलियो अभियान 28 को, बनाए गए 1,205 बूथ

1 लाख से अधिक बच्चों को पिलाई जाएगी पोलियो की दो बूंद



जशपुरनगर। जिले में राष्ट्रीय सघन पल्स पोलियो अभियान का आयोजन 28 जून को किया जाएगा। अभियान के तहत जन्म से 5 वर्ष तक के 1 लाख 15 हजार 726 बच्चों को पोलियो की जीवनरक्षक खुराक पिलाने का लक्ष्य निर्धारित किया गया है।

तीन दिवसीय अभियान के प्रथम दिवस 28 जून को जिले के सभी पोलियो बूथों पर बच्चों को पोलियो की दवा पिलाई जाएगी, जबकि 29 एवं 30 जून को स्वास्थ्य विभाग की टीमें घर-घर जाकर छूटे हुए बच्चों को पोलियो की खुराक देगी। मुख्य चिकित्सा एवं स्वास्थ्य अधिकारी ने बताया कि अभियान के सफल संचालन के लिए जिले भर में 1,205 पोलियो बूथ बनाए गए हैं। इन बूथों पर स्वास्थ्य कार्यकर्ता, आंगनवाड़ी कार्यकर्ता एवं मितांनि सहित कुल 4,464 कर्मी सेवाएं देंगे, जबकि 224 सुपरवाइजर अभियान की सतत निगरानी करेंगे। बस स्टैंड, ट्रांजिट प्वाइंट, मेला-हाट, ईट-भट्ठों, निर्माणाधीन स्थलों एवं अन्य संवेदनशील क्षेत्रों में बच्चों तक पहुंचने के लिए विशेष मोबाइल टीमों का भी गठन किया गया है। जिला टीकाकरण अधिकारी डॉ गौरव सिंह ने बताया कि जिले में विकासखंडवार लक्षित बच्चों की संख्या में पथलगांव 26,089, फरसाबहार 14,673, कांसाबेल 10,273, बगीचा 23,446, कुनकुरी 12,984, दुलदुला 6,926, मनोरा 8,285 तथा जशपुर 13,049 है।

अभियान को बनाएं सफल

कलेक्टर श्री रोहित व्यास ने अभियान की तैयारियों की समीक्षा करते हुए पंचायत, शिक्षा, महिला एवं बाल विकास, परिवहन तथा अन्य संबंधित विभागों को आपसी समन्वय के साथ अभियान को सफल बनाने के निर्देश दिए हैं। उन्होंने अधिकारियों से यह भी सुनिश्चित करने को कहा कि जिले का कोई भी पत्र बच्चा पोलियो की खुराक से वंचित न रहे। बच्चों को लेकर जाएं बूथ- मुख्य चिकित्सा एवं स्वास्थ्य अधिकारी ने जिले के सभी अभिभावकों से अपील की है कि 28 जून को अपने 0 से 5 वर्ष तक के सभी बच्चों को निकटतम पोलियो बूथ पर अवश्य ले जाकर पोलियो की दो बूंद पिलाएं और अपने बच्चों के स्वास्थ्य एवं सुरक्षित भविष्य में सहभागी बनें। उन्होंने बताया कि 27 मार्च 2014 को भारत को विश्व स्वास्थ्य संगठन द्वारा पोलियो मुक्त देश का प्रमाण पत्र प्रदान किया गया था। देश पिछले 14 वर्षों से अधिक समय से पोलियो मुक्त है, लेकिन विश्व के कुछ देशों में अभी भी पोलियो वायरस का संक्रमण मौजूद है। ऐसे में भारत को पोलियो मुक्त बनाए रखने के लिए प्रत्येक बच्चे को पोलियो की खुराक पिलाना अत्यंत आवश्यक है।

इसी प्रकार विकासखंडवार पोलियो बूथों की संख्या क्रमशः पथलगांव में 192, फरसाबहार में 147, कांसाबेल में 84, बगीचा में 219, कुनकुरी में 152, दुलदुला में 92, मनोरा में 146 तथा जशपुर में 173 निर्धारित की गई है।

निर्जला एकादशी पर माहेश्वरी समाज की जल सेवा



राहगीरों को पिलाया शरबत

पहुंचाने के साथ ही समाज में सेवा एवं परोपकार की भावना को बढ़ावा देना है। माहेश्वरी समाज द्वारा लगाए गए सेवा शिविर में बड़ी संख्या में राहगीरों ने शरबत ग्रहण किया। आयोजन स्थल पर सुबह से ही समाज के महिला एवं युवा मंडल के सदस्य सेवा कार्य में जुटे रहे।

समाजजनों ने बताया कि भविष्य में भी इस प्रकार के सामाजिक एवं जनहितकारी कार्यक्रम निरंतर आयोजित किए जाएंगे। समाज के पदाधिकारियों ने कहा कि मानवता की सेवा ही सच्ची पूजा है और जल सेवा से बढ़कर कोई सेवा नहीं है। अंत में समाज के सभी सदस्यों ने

सहयोगियों का आभार व्यक्त किया। इनकी रही सहभागिता- कार्यक्रम में मुख्य रूप से माहेश्वरी महिला मंडल की निवर्तमान अध्यक्ष शीतल बजाज, सुमित्रा बजाज, गीता देवी बजाज, मंजू देवी बंग, नव नियुक्त अध्यक्ष जयश्री बजाज, सचिव डॉली बंग, सह सचिव पायल बंग, प्रिया बजाज, अंकिता बंग, दिवंगल बंग, अर्पिता बंग, सुमन हेडा, नीतू हेडा, मानसी हेडा, नेहा बंग, विदिशा बंग, शुभांगी मुंद्रा, सविता नावंधर, पूनम बंग, मान्यता हेडा, वंशिका बजाज एवं अकृति हेडा, जशपुर जिला माहेश्वरी सभा के जिला अध्यक्ष पवन हेडा, श्यामसुंदर बंग, माहेश्वरी युवा मंडल के अध्यक्ष शिव बंग, लक्ष्मीकांत बजाज, दीपक हेडा सहित महिला मंडल एवं युवा मंडल के अनेक सदस्य शरबत वितरण एवं जल सेवा में सक्रिय रूप से शामिल रहे।

साढ़े 4 लाख की लागत से निर्मित सामुदायिक शौचालय की अधिकारियों ने ली सुध, सरपंच सचिव को नोटिस

बरमकेला। ग्राम पंचायत करनपाली में साढ़े 4 लाख की लागत से स्वीकृत निर्माणाधीन सामुदायिक शौचालय की बदहाल स्थिति को लेकर प्रकाशित समाचार का असर अब धरातल पर दिखाई देने लगा है। खबर प्रकाशित होने के बाद बरमकेला जनपद के अधिकारी हरकत में आए और मामले को गंभीरता से लेते हुए ग्राम पंचायत करनपाली के सरपंच एवं सचिव को कारण बताओ सूचना पत्र जारी किया गया। प्रशासनिक सख्ती के बाद शौचालय परिसर में सफाई कार्य प्रारंभ कर दिया गया है तथा अधूरे निर्माण कार्यों को पूरा करने की कवायद भी तेज हो गई है। गौरतलब है कि समाचार पत्र में प्रकाशित खबर में करनपाली के निर्माणाधीन सामुदायिक शौचालय की वास्तविक स्थिति को प्रमुखता से उजागर किया गया था। खबर में बताया गया था कि वर्ष 2022-23 में स्वीकृत लागत 4.50 लाख रुपए की लागत वाला यह निर्माण कार्य आज तक पूर्ण नहीं हो सका है। शौचालय के दोनों कक्षों में सीट स्थापित नहीं थी, परिसर में झाड़ियां और गंदगी फैली हुई थी तथा निर्माण कार्य लंबे समय से अधूरी अवस्था में पड़ा हुआ था। ग्रामीणों ने इसे पंचायत प्रशासन की निष्क्रियता बताया हुए मामले की जांच और जिम्मेदारों पर कार्रवाई की मांग की थी। समाचार प्रकाशित होने के बाद मामला जनपद पंचायत बरमकेला के संज्ञान में आया। जनपद पंचायत के मुख्य कार्यपालन अधिकारी सीईओ अजय पटेल ने मामले को गंभीरता से लेते हुए ग्राम पंचायत करनपाली के सरपंच एवं सचिव को नोटिस जारी कर जवाब मांगा गया है। जारी नोटिस में स्पष्ट रूप से उल्लेख किया गया है कि मनरेगा एवं स्वच्छ भारत मिशन ग्रामीण के अंतर्गत ग्राम



पांच दिन के भीतर पूरा करना होगा काम

जनपद द्वारा जारी नोटिस में सरपंच-सचिव को सामुदायिक शौचालय निर्माण पांच दिन के भीतर पूरा करने कहा गया है। साथ प्रतिवेदन के साथ अधिकारियों के सामने उपस्थित होने कहा गया है। निर्धारित समयविधि में कार्य पूर्ण नहीं किया गया अथवा सौतीषजनक जवाब प्रस्तुत नहीं किया गयाए तो नियमानुसार एकवर्षीय कार्यवाई की जाएगी।

सफाई शुरू होने से ग्रामीणों में जमी उम्मीद

स्थानीय ग्रामीणों का कहना है कि लंबे समय से यह निर्माण कार्य अधूरा पड़ा हुआ था और इस दिशा में कोई ठोस पहल दिखाई नहीं दे रही थी। समाचार प्रकाशित होने और प्रशासनिक हस्तक्षेप के बाद अब परिसर में सफाई एवं निर्माण कार्य शुरू होने से लोगों में उम्मीद जगी है कि जल्द ही यह सुविधा उनके उपयोग के लिए उपलब्ध हो सकेगी।

पंचायत करनपाली में सामुदायिक शौचालय निर्माण कार्य स्वीकृत किया गया थाए लेकिन निर्धारित समय सीमा में कार्य पूर्ण नहीं किया गया। नोटिस में यह भी उल्लेख किया गया है कि संबंधित निर्माण कार्य को शीघ्र पूर्ण करने के निर्देश पूर्व में भी दिए गए थे।

DR. ABHIMANYU'S
AYURVEDA MULTISPECIALTY HOSPITAL
PAIN | PANCHAKARMA | PILES | PEDIATRY | GYN&I | SKIN

समस्त रोगों का आयुर्वेदिक पद्धति द्वारा इलाज

- ♦ हड्डी एवं जोड़ों का दर्द ♦ नसों का रोग
- ♦ त्वचा एवं बालों का रोग ♦ स्त्री रोग ♦ मानसिक रोग
- ♦ मूत्र संबंधी रोग ♦ मधुमेह (डायबिटीज) ♦ नेत्र रोग
- ♦ किडनी संबंधी रोग ♦ पेट संबंधी विकार ♦ थायराइड
- ♦ अस्थमा ♦ मोटापा ♦ मांसपेशी का रोग
- ♦ मल द्वा रोग विशेषज्ञ

९ सेक्टर - 7 कमल सिहार, रायपुर (छ.ग.) ☎ 95224-66664, 62622-22003
० डिग्री सेक्टर - कलाम रॉड/बीच के स्थान पर, रायपुर (छत्तीसगढ़) (छ.ग.) ☎ 8929644868